
МЕСЦА, ДЗЕ СЫШЛІСЯ ПЛЯМЁНЫ 


Крэва сёння -- вёска на паўночным захадзе Беларусі. 
Падзеі, што тут адбываліся на працягу стагоддзяў, мелі зна- 
чэнне не толькі для яесамой. У іх-- адлюстраванне лёсу ўсёй 
нашай краіны. Безумоўна, гэтае старажытнае колішняе мяс- 
тэчка цікавае і сваімі адметнымі рысамі. 

Адносна паходжання назвы паселішча сказаць што-небудзь 
дакладна цяжка. Прынята звязваць яе зтэрмінам "крыва -- кры- 
вейтэ" -- найменнемлітоўскага вярхоўнага жраца-вешчуна. Ве- 
рагодна, пасяленне з падобным коранем у назве можна лічыць 
цэнтрам пэўнайакругі, дзе жыў святар. Нельга пакідаць без увагіі 
меркаванне вядомага беларускага даследчыка Міколы Ерма- 
ловіча пра тое, што імя мястэчка з'явілася ў працэсе каланізацыі 
гэтых зямель племем крывічоў. На ягоную думку, крывічы 
прыйшлі на тэрыторыю сучаснай Беларусі з захаду і называліся 
тады крэвамі. Такім чынам, сама назва паселішча сведчыць аб 
узнікненні ягоў пачатку крывіцкага засялення Беларусі. 

У тутэйшых мясцінах побач з балцкімі тапонімамі існуюць 
шматлікія славянскія. Можна лічыць, што ў раннім сярэдня- 
веччы на дадзенай тэрыторыі балты і славяне жылі разам. 
Этнаграфічная групоўка, якую сёння называюць полацкімі 
крывічамі, як лічаць, склалася ў выніку змяшэння ўласна 
крывіцкага насельніцтва з мясцовым балцкім. 

Складаныя этнічныя і сацыяльныя працэсы на паўночным 
захадзе Беларусі прывялі да ўзнікнення раннедзяржаўнага 
ўтварэння балцкага (але, відаць, значна аславяненага) пле- 
мені вальшаў -- Нальшанскай (Нальшчанскай) зямлі. А Крэ- 
ва згадваецца ў нямецкай хроніцы ХПІ стагоддзя як цэнтр 
паўлегендарных Нальшан. Падобна, што якраз да гэтага перы- 
яду (ХП--ХІІІ стагоддзі) належыць Крэўскае гарадзішча, якое 
і зараз уражвае сваёй 20-метровай вышынёю і 5-метровымі 
землянымі валамі, Знаходзіцца яно на адлегласці 2,5 
кіламетра на поўнач ад заходняй ускраіны вёскі, акурат па 
шляху на Смаргонь, мае авальную пляцоўку 40 х 20 метраў. 
Сюды падчас небяспекі збягалася навакольяае насельніцтва, 
імкнучыся ўратаваць сваё жыццё і самае каштоўнае, што ме- 
лася з маёмасці, -- жывёлу. А бараніцца было ад каго. У 
1258-1259 гадах Нальшаны і летапісная Літва -- цэнтр буду- 

чага Вялікага княства Літоўскага, Рускага і Жамойцкага -- 
зведалі напад татара-мангольскіх войск Бурундая і валынскага 
князя Васілька. Гэта першы дакладна вядомы вайсковы паход 
татараў на землісённяшняй Беларусі. У 1262 годзе вялікікнязь 
літоўскі Міндоўг адпомсціў Васільку за ягоны ўдзел у акцыі 
Бурундая нападам на валынскія гарады. Калі крыжакі-лівонцы 
хадзілі ваяваць Літву, шлях іх таксама пралягаў праз Наль- 
шаны. Пра тое распавядае лівонская "Рыфмаваная хроніка". 
Зямля АльсэЭн, якая згадваецца ў ёй, іёсць Нальшаны. На гэтай 
падставе М. Ермаловічам выказвалася меркаванне, што назва 
Нальшаны нямецкага паходжання. Яна магла ўтварыцца ад 
слоў Аа! (вугор) і 5ееп (азёры) -- азёры, населеныя вуграмі. 

Нягледзячы на разарэнне, моц Нальшанскай зямлі была 
дастатковай, каб актыўна ўдзельнічаць у міжусобнай бараць- 
бе. Супярэчнасці паміж Літвой і Нальшанамі адбіліся ў паданні 
аб тым, што пасля смерці сваёй жонкі Міндоўг сілай узяў да 
сябе яе сястру -- жонку нальшанскага князя Даўмонта. І ў 
барацьбе за першынство паміж Літвой і Жамойцю Нальшаны 
падтрымалі апошнюю. Скончылася тым, што Даўмонт у 1263 
годзе забіў Міндоўга і ягоных двух сыноў. Але ўжо праз год сын 
Міндоўга -- знакаміты наваградскі князь-манах Войшалк, за- 
снавальнік Лаўрышаўскага манастыра, заваяваў Нальшаны і 
ўключыў іх у склад Вялікага княства Літоўскага. ж 

Вымушаны быў пакінуць Крэва, сваю зямлю, Даўмонт, Ён 
збег у крывіцкі Пскоў, дзе, прыняўшы хрысціянства і імя 
Цімафей, сеў князем. Даўмонт верна служыў Пскову, бароня- 
чы яго ад тых жа лівонцаў, за што і быў залічаны ў пскоўскія 
святыя. Сын Даўмонта ад шлюбу з дачкой Аляксандра 
Неўскага -- Давыд вярнуўся на зямлю продкаў. Гэта той самы 
знакаміты ваяр Гародні, абаронца яе ў цяжкія часы, што да- 
ходзіў з дружынай да Брандэнбурга. 

Сам Даўмонт на радзіму ўжо не трапіў, а з ягоным 
ад'ездам закончылася нальшанская старонка гісторыі Крэ- 
ва, дый увогуле гісторыя Нальшан. Новы час патрабаваў 
новых форм арганізацыі грамадства. Развіваўся феадалізм, 
стабілізавалася і пачало ўзмацняцца Вялікае княства, 
больш трывалымі сталі сувязі ўнутры самой дзяржавы. І 
замест даволі рыхлай у арганізацыйным плане Нальшан- 
скай зямлі ўзнікла ўдзельнае Крэўскае княства пры вяр- 
хоўным сюзерэнітэце вялікага князя, а Нальшаны з ХІЎ 
стагоддзя ўжо не згадваліся. 


РЭЗІДЭНЦЫЯ ВЯЛІКІХ КНЯЗЁЎ 


Адбыліся змены і ў вонкавым абліччы Крэва. Раней яго 
цэнтрам было гарадзішча. Але сама прырода стварыла ўмовы, 
каб тут стаяў не драўляны замак, а грунтоўнае, велічнае збу- 

даванне, Калі 10-15 тысяч гадоў таму назад апошні ледавік 
адыходзіў з нашай зямлі, ён пакінуў аб сабе ўспамін на далё- 
кую будучыню -- вырваныя са страшэннай сілай з гор Скан- 
дынавіі валуны. Адпаведны ландшафт -- шматлікія ўзгоркі і 
лагчыны ў наваколлях Крэва -- відавочна, паспрыяў узвяд- 
зенню тут мураванага замка. 

Мураваныя абарончыя збудаванні на Беларусі актыўна па- 
чалі ўзводзіць з ХІЎ стагоддзя, і месца для іх выбіралі не абы 
якое. Улічым яшчэ неабходнасць стварэння дзеля ўратавання 
ад крыжацкай навалы абарончага пояса на паўночным захадзе 
Вялікага княства, інам у некаторай ступені стане зразумелым, 
чаму магутны мураваны замак быў пабудаваны менавіта ў 
Крэве. У забалочанай нізіне, каля зліцця рачулкі Крэвянкі і 
ручая, пазней названага Шляхцянкай, і паўстаў Крэўскі за- 
мак, адзін з першых цалкам мураваных у Вялікім княстве 
Літоўскім. Паўстаў, паводле меркавання адных навукоўцаў, 
на мяжы ХІІ ХІУ, на думку другіх -- у першай паловс ХІЎ 
стагоддзя. Цэнтр абароны пасялення, такім чынам, пера- 
носіцца ў мураваны замак. Успамін аб гэтым трансфармаваўся 
ў паданне пра лёхі, што з'ядноўваюць замак з гарадзішчам. 

У агульным абарончым комплексе значную ролю, верагод- 
на, адыгрывала і зараз пануючая над мясцовасцю гара, што 
размешчаяа за некалькі соцень метраў на поўдзень ад замка. З 
верхняй кропкі яе адкрываецца дзівосны краявід. На гары мог 
месціцца назіральны пункт, а да гэтага яна, відаць, займала 
пэўнае месца ў паганскіх светапоглядах мясцовых жыхароў. 
Сёння гара носіць імя хрысціянскага святога Юрыя (Георгія). 
Можна меркаваць, што ў паганскія часы яна называлася Яры- 
лавай, бо менавіта Юрый у часы хрысціянізацыі ўзяў на сябе 
функцыі Ярылы, замяніў сабой гэтага вершніка ў белай адзе- 
жыне на белым кані, у вянку з палявых кветак, з чалавечай 
галавой у правай руцэ і жытнёвымі каласамі ў левай. Спробы 
знайсці сляды тых часоў рабіліся археолагам Элуарлам Зай- 





Выгляд Крэва з ІЮравай гары. Фота Я. Булгака і Т. Ходзькі. 1937 год 


коўскім. Але Юрава гара заўсёды занадта прыцягвала ўвагу 
людзей. Каля яе вяршыні і зараз бачны рэшткі акопаў першай 
сусветнай вайны. Усётам ужо перакапана іпанішчана, так што 
археолагу не пашанцавала патрымаць у сваіх руках матэры- 
яльныя атрыбуты паганскіх абрадаў. 

У 1338 годзе вялікі князь Гедымін пры дзяльбе сваіх зямель 
паміж сынамі даў, як сказана ў Хроніцы Літоўскай і Жамойц- 
кай, “Олгердови Крево замок". З гэтага часу і вядома Крэва як 
цэнтр удзельнага княства. 

З тых часоў даходзяць ускосныя звесткі аб наданні Ге- 
дымінам аднаму з набліжаных рыцараў герба “Натарч" за аба- 
рону Крэўскага замка ад крыжакоў. Але гэта інфармацыя па- 
куль што не мае дакументальнага пацвярджэння. 

Менавіта ў Крэве, сярод яго маляўнічых пагоркаў, правёў 
Альгерд гады да ўступлення на трон Вялікага княства (1341-- 
1345). І менавіта сюды дзеля заключэння саюза з мэтай вы- 
гнаць з пасада вялікага князя Яўнута і падзяліць уладу ў ма- 
ладой славяна-балцкай дзяржаве прыбылі з Вільні паслы Аль- 
гердава брата Кейстута. Тады, у 1345 годзе, пасля перамогі 
братоў усталявалася незвычайнае становішча, калі адначасова 
правілі дзяржавай фактычна два князі -- Альгерд і Кейстут. 

За Альгердавым жа часам пасля бітвы з ардынцамі каля 
Сініх Вод пад Наваградкам і Крэвам былі паселены татары-па- 
лоннікі. Ім далі зямлю, абавязалі несці вайсковую павіннасць. 
І сапраўды, мясцовыя татары сталі вернымі абаронцамі 
Вялікага княства. Іх нашчадкі і сёння жывуць у мястэчку, 
славяцца як выдатныя гарбары. 

Альгерд перадаў Крэва свайму сыну Ягайлу, князю 
віцебскаму і крэўскаму. Пасля смерці Альгерда ў 1377 годзе 
правы на трон падзялілі ўжо дзядзька і пляменнік. Але горды 
стары Кейстут не мог змірыцца з тым, што ўладу прыходзілася 
дзяліць са значна маладзейшым Ягайлам, які ў сваю чаргу сам 
імкнуўся да асабістай улады. У 1381 годзе Кейстут пазбавіў 
свайго пляменніка велікакяяжацкай кароны. Ягайла схаваўся 
за замкавымі мурамі Крэва. Вось тут у гульню ўступіла так 
званая "крыжацкая карта". К таму часу крыжакі сталі не про- 
ста знешняй варожай сілай. Нямецкія рыцары ўжо імкнуліся 
ўплываць на ўнутраную палітыку Вялікага княства, прымаю- 
чы непасрэдны ўдзел у барацьбе за трон. У 1382 годзе яны 
дапамаглі Ягайлу, які ўцёк да іх, перамагчы Кейстута. Князь 
Трокаў і Жамойці, апошні абаронца паганскай Літвы, быў 
схоплены. Аб тым, што з ім здарылася далей, паведамляе Суп- 
расльскі летапіс: "...князя великого Кестутия... оковав, ко Кре- 
ву послали и всадили во вежю... Й тамо во Креиве пятой ноіци 
князя великого Кестутия удавияли коморникы князя великого 
Ягайлавы". Паводле іншай версіі, Кейстут скончыў жыццё са- 
магубствам у Крэўскіх мурах. Безвыходнасць становішча маг- 
ла прадыктаваць і такое рашэнне. У Вільні адбылося ўрачыстае : 

пахаванне -- дынастычная традыцыя вымушала Ягайлу 
зрабіць гэта. 

Такі ж лёс рыхтаваўся Вітаўту, сыну Кейстута, які “седель 
во Креиве за твердою сторожею в камьнате". Усведамленне 
пагрозы свайму жыццю, вострае адчуванне прыніжэння, за- 
лежнасці штурхнулі Вітаўта да актыўных дзеяявяў. Праз слу- 
жанку сваёй жонкі ён звязаўся з сябрамі, якія і дапамаглі 
ажыццявіць дзёрзкі план уцёкаў. Пераапрануўшыся, як па- 
раіла жонка Ганна, у адзенне служанкі, Вітаўт прабраўся на 
замкавую сцяну, на баявой галерэі дачакаўся цемры, спусціўся 
ўніз, перайшоў па шыю ў вадзе роў, а недалёка ад замка яго 
ўжо чакалі паплечнікі. 


ТУТ ПАЧЫНАЎСЯ ГРУНВАЛЬД 


Лютыя ворагі, стрыечныя браты Ягайла і Вітаўт, рыхта- 
валіся да смяротнай барацьбы. Аднак усё набыло нечаканы 
паварот: да Ягайлы прыбылі паслы з Кракава з прапановай 
стаць польскім каралём. 14 жніўня 1385 года ў мурах 
Крэўскага замка была заключана персанальная унія, у выніку 
якой на чале дзвюх дзяржаў станавіўся адзін чалавек, а ме- 
навіта Ягайла пад імем Уладзіслава ІІ. Ні да таго, ні пасля 
Крэўскі замак не бачыў такіх урачыстасцей, столькі вяльмож- 
ных гасцей, 

З пункту погляду пазнейшых часоў можна падысці па-роз- 
наму да гэтай падзеі. Напрыклад, працягнуць прамую лінію 
паміж Крэвам 1385 года і Люблінам 1569 года, абвясціўшы тое, 
што здарылася ў нашым замку, пачаткам канца. Можна, яаад- 
варот, акцэнтаваць увагу на станоўчых выніках пагаднення, 
якое дазволіла аб'яднаць сілы дзеля сумеснага супрацьстаяння 
нямецкай агрэсіі, узгадаць, што унія спрыяла ўсталяванню 
трывалых гандлёвых сувязей у рэгіёне. Але, відаць, усё больш 
складана, і ў Гісторыі няма прамой прадвызначанасці, сцэна- 
рый развіцця мог скласціся і зусім інакш, У пэўным сэнсе 
адлюстраваянем розных разважанняў на гэты конт 
з'яўляюцца і спрэчкі адносна рэальнасці Крэўскага акта. Сум- 
ненні пераважна выказваюцла ў літоўскай гістарыяграфіі. Але 
логіка падзей падказвае, што пагадненне адбылося і Ягайла 
меў пэўныя палітычныя абавязкі. Бясспрэчным фактам 
з'яўляецца тое, што вынікам пагаднення стала перамога пад 
Грунвальдам у 1410 годзе. 

Стаўшы польскім каралём, Ягайла не захацеў пакідаць у 
сваіх тылах бунтарнага і небяспечнага Вітаўта, якога да таго ж 
падтрымлівала пэўная частка шляхты Беларусі іЛітвы. Браты 
пайшлі на кампраміс --- Вітаўт быў абвешчаны вялікім князем 
(да гэтай пары ён з'яўляўся толькі князем гарадзенскім») і за- 

стаўся кіраваць княствам, аленамінальна вярхоўным улядаром 
выступаў Ягайла, Адбылосягэта ў вёсцы Вострава, каля Ліды. 

у, а што з Крэвам? Кароль аддаў мястэчка з навакодлямі 
свайму ўлюбёнаму брату Аляксандру-Вігунду. У лютым 1387 
года Ягайла падпісаў грамату аб заснаванні сямі парафіяльных 
касцёлаў у Віленскай дыяцэзіі, у тым ліку і Крэўскага касцёла 
Ашмянскага дэканата, і надзяленні іх зямлёй, Храм дэманст- 
ратыўна быў закладзены на руінах паганскага капішча, куды 
прыходзілі калісьці аддаваць даніну павагі Перуну мясцовыя 
крывічы і балты. 


СІМВАЛ ДЗЯРЖАЎНАСЦІ 


Так атрымалася, што ўладанне Крэвам не з'яўлялася такім 
ужо шчаслівым для яго гаспадароў -- у 1391 годзе быў атруча- 
ны апошні крэўскі князь Аляксандр-Вігунд. Ён не пакінуў на- 
шчадкаў. Крэўскі ўдзел ліквідавалі, Крэва ўвайшло ў склад 
Ашмянскага павета Віленскага ваяводства. Але мястэчка, яго 
замак прыцягвалі князёў падчас усобіц. 

Смерць Вітаўта Вялікага ў 1430 годзе парушыла раўнавагу 
палітычнай улады ў краіне. На трон выказалі прэтэнзіі сын 
Альгерда -- Свідрыгайла і сын Кейстута -- Жыгімонт. 
Свідрыгайла быў вельмі каларытнаю асобаю -- усё жыццё 
імкнучыся да велікакняжацкага трона, удзельнічаў у 
шматлікіх авантурах. Сам. католік, меў сацыяльным 
апірышчам значную частку праваслаўнай шляхты. 
Свідрыгайла хацеў здабыць Крэва, што нароўні з Віцебскам 
мусіла належаць яму па праву спадчынасці ад Альгерда. Ня- 
доўгі час ёк пабыў вялікім князем, аднак потым карона перай- 
шла да Жыгімонта. Свідрыгайла пачаў супраціўленне. 

У 1432 годзе Крэва, як і Менск з Барысавам, без боя падда- 
лося мяцежнаму князю. Але неўзабаве пад Ашмянамі таго 
разбілі войскі Жыгімонта Кейстутавіча. У 1433 годзе, атры- 
маўшы дапамогу ад Лівонскага ордэна і Цвярскога княства, 
пасля няўдалай спробы ўзяць Вільню Свідрыгайла зноў быў 
пад мурамі Крэва. “Й приде ко Креиву, истояша два дни, взяша 
Креиво мурованны и сожже, а людеи много посекоша и в полон 
поведоша", -- паведамляе Супрасльскі летапіс. 

На працягу стагоддзяў Крэва заставалася ў некаторай сту- 
пені сімвалам дзяржаўнасці, і манархі яшчэ неаднаразова 
звярталіся да яго ў сваіх думках ідзеяннях. Казімір Ягайлавіч, 
уступаючы ў 1440 годзе на трон, аднавіў касцёл і надаў 
Крэўскай парафіі фальварак Пуцілава ў Менскім ваяводстве. 
З гэтай маёмасці касцёл мог збіраць на свае патрэбы дзесяціну. 
А ў 1468 годзе Ганна Гаталтавічовая і сын яе Юрый з сваіх 
уладанняў Бакштаў ды Кутышкаў Вілейскага павета перадалі 
Крэўскай парафіі на вечныя часы права на дзесяціну. 

У фондах Віленскай капітулы маецца ўпамінанне пра 
крэўскі касцёл Святога Яна, які фундаваны менавіта Ягайлам 
сярод тых першых сямі храмаў. Пад 1448 годам ён згадваецца 
ўжо як мураваны. Акрамя таго, у Крэве існаваў касцёл Святой 
Ганны. У 1636 годзе ён быў драўляны, крыты бляхаю. Дзяку- 
ючы купалу, пэўна, выглядаў рэнесансавым. Памеры, відаць, 
меў досыць значныя -- стаяла тры алтары, правы з абразом 
Святой Ганны і левы з абразом Божых пакутаў. Вакол касцёла 
ўтварыўся цэлы комплекс пабудоў -- побач з плябаніяй зна- 
ходзіліся школа ды шпіталь. Да Крэўскай парафіі належалі: 

варак над Крэўлянкаю, вёскі Шымакі, Гарадзішча, Лозкі, 

авонкі і Пуцілава. Маёмасныя пытанні мясцовай алтарыі не 

аднойчы вырашалі самі каралі і вялікія князі -- Жыгімонт 
Аст Стэфан Баторый, Жыгімонт Ваза. 

ў ХУ стагоддзі каля муроў Крэва вырашаўся лёс 
велікакняжацкага пасада. У 1445 годзе адбылася змова князёў 
Валожынскіх супраць вялікага князя Казіміра. Але войска 
апошняга адцясніля мяцежнікаў да Крэва, дзе атрады іх былі 
разбіты. Саміх князёў Валожынскіх -- пяць братоў -- узялі ў 
палон, а іх людзей “іяных жывых поімалі і прывелі до велікого 
киязя Казіміра до Трок, а там же... погубілі", -- паведамляе 
Хроніка Быхаўца. 

Безумоўна, такія падзеі адбіліся на стане замка, Але ўжо ў 
1470 годзе ён быў названы адным з шасці наймагутнейшых 
мураваных збудаванняў Вялікага княства Літоўскага. 


ТРАГІЧНАЯ ЧАСІНА 


Пачатак ХУІ стагоддзя адзначаны трагічнымі для Крэва 
падзеямі: з 1503 да 1506 года, у панаванне вялікага князя 
Аляксавдра, замак некалькі разоў бралі ў аблогу і значна паш- 
кодзілі крымскія татары. У гаротным стане пабачыў збудаванні 
нямецкі дыпламат Сігізмунд Герберштэйн, калі ў 1518 годзе 
наведаў “мястэчка Крэва з закінутай крэпасцю". Такім яго ў 
жніўні 1519 года захапілі падчас глыбокага рэйду па Беларусі 
маскоўскія войскі. Тады ваяводы Васіля ПІ дайшлі да Ашмян і 
Меднікаў. І ўжо наступны запіс Герберштэйна за 1526 год: 
“Крэва -- пусты каменны замак побач з мястэчкам". Разбура- 
нае Крэва ў 1551 годзе магло плаціць у велікакняжацкі скарб 
мінімальны падатак -- 5 коп грошаў, гэта значыць 300 грошаў. 

Тым не менш, уважаючы на стратэгічную значнасць мяс- 
тэчка побач з сталіцаю, у 1563 годзе паводле універсала 
Жыгімонта Аўгуста на Віленскім сейме Крэва абвяшчалася 
месцам збору паспалітага рушэння ўсёй шляхты Вялікага кня- 
ства Літоўскага. У замку мусіў знаходзіцца гетман і паны-рада, 
гэта значыць урад краіны. Войскі павінны былі выстройвацца 
па паветах і ваяводствах не далей чым за адну мілю ад Крэва. 


2. Зак. 5838. 9 


У 1564 годзе ў Вялікім княстве знайшоў паратунак ад дэс- 
патызму маскоўскага цара Івана ІУ князь Андрэй Курбскі. Ад 
караля Жыгімонта Аўгуста ён атрымаў маёнтак у Ковелі (на 
Украіне) і Крэўскае староства ў Віленскім ваяводстве. Магчы- 
ма, у мурах Крэўскага замка нараджаліся радкі лістоў Курб- 
скага да Івана ІЎ, дзе князь палемізаваў з царом адносна прыя- 
цыпаў арганізацыі дзяржаўнага ладу. Трэба адзначыць, што 
сам факт надання каралём маёмасці маскоўцу быў супрацьза- 
конным -- іншаземцы паводле Статута 1529 года не маглі мець 
у Вялікім княстве зямель і пасадаў, звязаных з імі. Але 
палітычныя інтарэсы канкрэтнага моманту пераважылі. І калі 
паслы ад княства прасілі ў караля адабраць Крэва ў Курбскага, 
бо мясцовая шляхта церпіць ад яго крыўды, дык Жыгімонт 
Аўгуст заявіў, што староства дадзена князю па вышэйшых 
дзяржаўных меркаваннях і не можа без паважных прычынаў 
быць адабранае. 

Да 1626 года адносіцца аднаўленне магнатам Гаштаўтам 
крэўскага касцёла і павелічэнне ягонай парафіі. А праз не- 
калькі дзесяцігоддзяў надыходзяць жахлівыя часы, што атры- 
малі назву "Патоп". Польшча была акупавана шведскімі вой- 
скамі, Вялікае княства занялі маскоўцы. Падчас бясконцых 
ваенных сутычак, якія доўжыліся з 1054 па 1667 год, рабаван- 
няў і рэквізіцый насельніцтва Беларусі скарацілася ўдвая, вы- 
мерлі цэлыя мястэчкі і вёскі. Ашмянскі павет, куды ўваходзіла 
Крэва, згубіў каля 130 тысяч чалавек -- больш за палову на- 
сельніцтва. Відавочна, невыпадкова, што менавіта ў гэты час 
былі схаваны ў Крэве два скарбы (знойдзены ў 1884--1885 
гадах, датуюцца сярэдзінай ХУІІ стагоддзя), якія складаліся з 
манет Рэчы Паспалітай і Шведскай Прыбалтыкі. Пра адзін 
скарб можна дакладна сказаць, што схаваны ён у 1650 годзе. 
Небяспека ўжо адчувалася, узрастала псіхалагічная напружа- 
насць, і людзі імкнуліся ўратаваць свае грошы. 

Пасля разбурэнняў 1654--1667 гадоў аб Крэве амаль ста- 
годдзе фактычна няма звестак -- яшчэ адно сведчанне спуста- 
шэнняў. І толькі пад 1743 годам у гісторыю мястэчка ўпісаны 
цікавы эпізод. Годам раней пачалі адліваць званы ў віленскай 
майстэрні Тамаша Апановіча (Гапановіча, Апанкевіча). Адзін 
з іхібыў устаноўлены ў крэўскім касцёле. 

У рэшце рэшт Крэва ў ХУІІІ стагоддзі здолела ўзняцца 
з котліпічаў, адрадзіцца як гандлёвае мястэчка. І шлях, 
што ішоў ад Смаргоні на поўдзень, называўся Крэўскім -- 
прыкмета пэўнай значнасці паселішча. Будуецца на гэтым 
шляху карчма, дзе былі шкляныя шыбы і “гавак з боку 
Крэва" -- менавіта так адзначана ў інвентары ад 24 чэрве- 
вя 1788 года. 

На працягу ХУІ стагоддзя адбыліся істотныя змены ў на- 
цыянальным складзе мястэчка. Падчас бойні сярэдзіны ХУІІ 
стагоддзя беларускае мяшчанства амаль усё было вынішчана. 

Утвораны вакуум пачало актыўна запаўняць яўрэйскае ганд- 
лёва-рамесніцкае насельніцтва. І на працягу ХУІІІ -- першай 
паловы ХХ стагоддзя гавдлем займаліся пераважна яўрэі. 


КРЭЎСКІЯ СТАРОСТЫ 


Але не будзем ствараць у чытача ўражанне, што Крэва зве- 
далатолькі варожыя нападыды падзеі, якія вызначалілёс Цэнт- 
ральнай і Усходняй Еўропы. Існавала і нармальнае цывільнае 
жыццё. А паслятаго як памёр апошні крэўскі князь Вігувд, мяс- 
тэчка стала па сваім статусе звычайным цэнтрам староства. Гэ- 
та азначала, што Крэва з'яўлялася дзяржаўным маёнткам, які 
вялікі князь даваў якомусьці шляхціцу за службу ў часовае ка- 
рыстанне, Прычым такія староствы, як Крэўскае, што раней 
уяўлялі пэўныя адміністратыўна-тэрытарыяльныя адзінкі, 
зваліся “"гродавымі" ібылісудовыміцэнтрамі. 

Каб лепш адчуць спецыфіку жыцця ў мястэчку на працягу 
ХУ--ХУШПІстагоддзяў, пазнаёмімсяз крэўскімістаростамі, чыя 
індывідуальнасць таксама адбівалася на лёсеіхняга ўладаняя. 

Першы вядомы нам крэўскі староста зафіксаваны пад 1401 
годам. Ім быў адзін з Гаштаўтаў -- слыннага роду ў Вялікім 
княстве Літоўскім. У 1468 годзе --- староства ва ўладанні Базы- 
ла Зяновіча. З 1511 па 1522 год Крэва належала Пятру Гля- 
бовічу. У 1532 годзе ўладарыў Андрэй Эпімахавіч, але толькі 
год. Столькі ж прыблізна ў 1533 годзе і Нікадзім Іванавіч Пе- 
ханавецкі, які пазней праславіўся сваімі дыпламатычнымі 
місіямі ў Маскву дзеля заключэння міру. Пеханавецкага ка- 
роль і вялікі князь Жыгімонт Стары пасылаў таксама вызна- 
чаць межы паміж Полацкай зямлёй ды Масковіяй. Міхал Ба- 
зылевіч Свінюскі быў крэўскім старостам з 1533 па 1538 год. У 
1539---1555 гадах -- Мікалай Нарбут. Менавіта ў перыяд свай- 
гостароства апошняму прыходзілася займацца замірэннем ка- 
раля Жыгімонта Старога з прускім герцагам Альбрэхтам, ад- 
начасова ўдакладняючы межы з Прусіяй, пакуль гэта праца не 
была спынена каралевай Бонай, якая жадала прасунуць межы 
ў глыб Прусіі. Мікалаю Нарбуту, што меў і Мазырскае старо- 
ства, не прыходзілася часта бываць у Крэве. Наступны 
ўладальнік (з 1560 года) Мікалай Осцік увогуле не меў вялікага 
жадання займацца гаспадарчымі справамі і здаў Крэва ў арэн- 
ду за 200 коп грошаў свайму ж падстаросту Каспару Кун- 
дэвічу. Практыка паказала, што пры арэндзе падаткі выкач- 
валіся з большым імпэтам. Акрамя таго, тады ж, у 1562 годзе, 
быў зменены парадак трыманяя старостваў - іх уладальнікі 
мусілі плаціць на ўтрыманне войска ў дзяржаўны скарб так 
званую кварту, гэта значыць 1/4 чыстага даходу. Такое но- 
ваўвядзенне, пэўна, таксама паўплывала на прыняцце рашэн- 
ня Осцікам. З 1566 года старостам з'яўляўся ўжо знаёмы нам 
князь Андрэй Міхайлавіч Курбскі-Яраславіч, перабежчык з 

Масковіі. Але ўжо праз тры гады, і ліпеня 1569 года, акт 
Люблінскай уніі падпісаў як трымальнік Крэва князь Лукаш 
Баляслававіч Свірскі. 

З 1579тода больш чым на паўстагоддзя староства апынула- 
ся ў руках ваяўнічага роду Валмінскіх, ад якога крэўскія мяш- 
чане панацярпеліся. Першы староста з Валмінскіх -- Ян, каш- 
талян полацкі (гэта значыць камендант полацкага замка). Да- 
водзілася яму на палях бітвы біць маскоўскага ваяводу Шара- 
мецьева, пры штурме Таўрускага замка ў Лівоніі ён першы са 
сваімі гусарамі ўварваўся ў крэпасць і захапіў яе. Пад Вялікімі 
Лукамі перамог значна большае маскоўскае войска і прывёў да 
вялікага князя палон. Удзел у вайсковых экспедыцыях бацькі 
заўжды браў і Юрый Валмінскі. 

Не менш актыўна паводзілі сябе прадстаўнікі гэтага роду і 
ва ўласных уладаннях, патрабуючы ад іх насельнікаў больша- 
га, чым гэта было прыяята традыцыйна. Мяшчане скардзіліся. 
І вось д жніўня 1601 года кароль Жыгімонт Ваза ў адказ на 
звароты і з мэтаю "захавання паспалітага пакою" прызначыў 
рэвізораў, якім загадаў ва ўсім разабрацца, Рэвізоры -- земскі 
пісар Ашмянскага павета Ян Корсар і каралеўскі дваранін Ян 
Корвін Гансеўскі -- сапраўды знайшлі багата парушэнняў з 
боку старосты, Завышаўся чынш (плацяжы) сялянаў, мяшча- 
наў прымушалі хадзіць на варту замка, за суд староста спага- 
няў надта вялікія падаткі, скажалася сама працэдура справа- 
водства. Кароль і вялікі князь забараніў прыгнятаць мяшчанаў 
і сялянаў Крэўскай воласці. Гэтая пастанова тычылася Юрыя 
Валмінскага. Нашчадак Юрыя, Ян, таксама сваімі дзеяннямі 
выклікаў скаргі. І ўжо ў 1609 годзе Жыгімоят Ваза падпісаў 
грамату, дзе, спасылаючыся на зацверджаныя Стэфанам Бато- 
рыем правы, не дазваляў жыхароў Крэва "да работ нязвыклых, 
на варту, падводы рабаваннем, біццём, затачэнвем і голадам 
прымушаць". Нельга было старостам браць выбранцаў 
(жаўнераў) для ўласнага войска, акрамя як па загаду караля. 
Асобна Яну Валмінскаму загадвалася дзеля кіравання прызна- 
чыць войта, "чалавека добрага ды аседлага". У гэтым жа даку- 
менце названы імёны крэўскіх мяшчанаў, відаць, па скаргах 
якіх была распачата справа і на чые паказанні кароль 
абапіраўся ў спрэчцы: Рыгор Таўпыга, Івая Хропач, Васіль 
Багдановіч, Радыён Мікіта. Вельмі паказальна, што гэтыя 
людзі маглі скардзіцца на шляхціца непасрэдна каралю, а ра- 
шэнне прымалася па законах прававой дзяржавы. Ліст манар- 
ха падпісаў канцлер Леў Сапега. 

У 1620 годзе кароль зноў дасылае ў Крэва сваіх рэвізораў 
дзеля. ўлагоджваняя спрэчкі, У 1633 годзе Уладзіслаў ІЎ 
заклікае Яна Валмінскага, каб крэўчане "чынш звычайны да 
замку Крэўскага аддавалі". У рэшце рэшт староства ў 1633 
годзе ў Валмінскіх адбіраецца. 

З 1636 года крэўскім старостам стаў Крыштаф Хадкевіч, 
які займаў значныя пасады ў краіяе: у год атрымання Крэва ён 
быў прызначаны віленскім кашталянам, а ў ліпені 1642 года і 
віленскім ваяводам. Вядомы ўдзелам у войнах са Швецыяй, 
Масковіяй ды Турцыяй. Падчас бескаралеўя ў 1648 годзе са 
сваіх сродкаў і, відавочна, з крэўскіх даходаў Хадкевіч выдат- 
каваў 20 400 злотых на фарміраванне пяхоты, Папуляр- 
насць і павага, якімі карыстаўся гэты палітычны і ваенны дзе- 
яч, спрыяла пяціразоваму абранню яго маршалкам Галоўнага 
Літоўскага трыбунала -- вышэйшага апеляцыйнага суда 
дзяржавы. Крэўскім старостам, пэўна, заставаўся да 1652 
года -- да канца жыцця. 

1653 годам датуецца дакумент, паводле якога згодна з 
прывілеем караля Яна Казіміра Крэва пераходзіць ад Яна На- 
рушэвіча, што, відаць, пасля Хадкевіча стаў старостам, да 
Казіміра і Аляксандры Францкевічаў. Вядома, што ў 1673 годзе 
Казімір Францкевіч саступіў крэўскае староства Каралю Мар- 
сону, які ў 1662 годзе на сейме быў набілітаваны (атрымаў 
шляхецтва) за заслугі ў казацкіх і маскоўскіх войнах. Падчас 
староства Марсона кароль Ян ІШ у 1679 годзе пацвердзіў 
прывілеі крэўскім мяшчанам -- яшчэ жылі ў памяці спрэчкі з 
Валмінскімі, таму такі акт меў актуальнасць. 

Потым практычна цэлае ХУЦПІ стагоддзе Крэва трымалі 
Слізні, меўшыя, акрамя таго, цэлы шэраг пасадаў у Аш- 
мянскім павеце. Старостам з'яўляўся Ян Слізень, пісар земскі 
ашмянскі, потым маршалак Трыбуяала. Памёр ён у 1707 годзе. 
Але яшчэ ў 1702 годзе з дазволу караля Аўгуста ІІ перадаў 
староства свайму сыну Міхалу Адаму (памёр у 1760 годзе). За 
1738 год Крэва з належнымі да яго вёскамі Біценюты, Кап- 
дэвічы, Чухяы, Вербушкі, Мазале, Муксы і некалькімі засцен- 
камі, а таксама здаўна непарыўным з Крэвам фальваркам 
Вішнеўка дало даходу 2908 злотых, з якіх палова пайшла да 
велікакняжацкага скарбу. 

У 1767 годзе кароль бтаніслаў Аўгуст Панятоўскі падара- 
ваў староства слонімскаму падкамораму Стэфаяу Слізяю і яго- 
най жонцы Зоф'і з князёў Чацвярцінскіх. Менавіта пані Зоф'я 
пацвердзіла дзесяціну са староства на крэўскую парафію. Ад 
Зоф'і ж у 1775 годзе Крэва атрымаў Язэп Важынскі, падкаморы 
ашмянскі. Але ў 1787 годзе мястэчка зноў вярнулася ва 
ўладанне да Слізняў -- ужо Рафала і Тэклі, саступленае Ва- 
жынскім за 2000 чырвоных злотых. 

Натуральна, што такія кардынальныя змены, як падзелы 
Рэчы Паспалітай і далучэнне беларускіх зямель да Расійскай 
імперыі, паўплывалі на сістэму ўладарання ў Крэве. Інстытут 
старостваў ліквідуецца, і мястэчка як дзяржаўная маёмасць 
здаецца ў арэнду. Вядомы дакумент, датаваны 11 верасяя 1802 
года, паводле якога ва ўладаняе маёнткам на ўмовах трохгадо- 
вай арэнды ўводзілася Саламея Янішэўская. Пры гэтым 

рабілася ўсё па законах яшчэ Вялікага княства Літоўскага, а 
акт арэнды лічыўся сапраўдным пасля ўнясення адпаведнага 
запісу да Гродскіх кніг Ашмянскага павета. У дакуменце згад- 
ваецца прозвішча і былых старостаў -- Слізняў. Пералік маё- 
масяых правоў ды абавязкаў прыводзіўся, зыходзячы з прык- 
ладу іх уладараяня (ужо як традыцыя). Пра ўсё гэта трэба было 
абвясціць сялянам крэўскага маёнтка. Дакумент пісаўся па- 
польску. Ну дык пачатак ХІХ стагоддзя з'яўляўся перыядам ці 
не найбольшай паланізацыі яа Беларусі, што тады свядома 
падтрымлівалася Расійскім імператарскім дваром. Між тым 
ужо надышлі іншыя часы. Але не так лёгка адарвацца ад старых 
правілаў, І каб яе ўзнік прававы вакуум, расійскія ўлады згад- 
жаліся на часовае захаванне ранейшага парадку. 
У Крэве збольшага жылі па-старому. 


МАГДЭБУРГСКАЕ МЯСТЭЧКА 


Існавалі пэўныя формы арганізацыі грамадскага ладу, якія 
ядналі ўсіх людзей Крэва, надавалі ім пры ўсёй 
індывідуальнасці ўласнага жыцця нейкія агульныя правы і 
абавязкі. І грунтавалася гэта на прынцыпах самакіравання -- 
магдэбурічкім праве. 

Факт існавання акта на магдэбургскае права Крэва быў 
пацверджаны зусім нядаўна, хаця ўскосныя сведчанні існавалі 
і раней. Менавіта пры ўмове карыстання пэўнымі правамі ро- 
бяцца зразумелымі каралеўскія граматы па ахове і пацвярд- 
жэняю прывілеяў жыхарам Крэва. Мяшчанам (сам тэрмія 
указвае на сацыяльны статус) у выпадку валодання магдэ- 
бургіяй было што губляць. Цяпер на падставе апошніх дасле- 
даваняяў можна наступным чынам рэканструяваць этапы на- 
быцця крэўчанамі вольнасцяў і абароны сваіх правоў. 

Істотна, што магдэбургскае права надавалася вялікімі кня- 
зямі жыхарам гарадоў і мястэчак па ўласнай ініцыятыве 
апошніх. Гэтага, так бы мовіць, падрыхтоўчага перыяду -- 
зваротаў крэўчан да манарха мы не можам дакументальна 
прасачыць. І за пункт адліку бяром 7 красавіка 1559 года, калі 
ібыла нададзена магдэбургія (інфармацыю пра тыя падзеі зна- 
ходзім у крыніцах канца ХУЦПІ стагоддзя). Яшчэ маюцца 
пэўныя згадкі пра пацверджанні акта на магдэбургскае права 
Стэфанам Баторыем. Дарэчы, Брэст першым з беларускіх га- 
радоў атрымаў магдэбургію -- у 1390 годзе, а вось Пінск -- у 
1581-ым, Віцебск -- у 1597-ым; вельмі багата пасяленняў на- 
былі права самакіравання ў ХУІІ стагоддзі: Друя, Орша, Кры- 
чаў, Мсціслаў... Так што Крэва выглядае тут як мястэчка, якое 
досыць рана стала магдэбургскім, -- пэўна, блізкасць да 
сталіцы спрыяла гэтаму. 

Вельмі выразна пытанне пра прывілеі паўстала на пачатку 
ХУП стагоддзя ў сувязі са злоўжываннямі старостаў 
Валмінскіх, што можна лічыць другім этапам барацьбы 
крэўчан за адстойванне самакіравания. Вышэй ужо ішла га- 
ворка пра тыя падзеі. 

Асобна стаяла пытанне пра войта, Гэтая службовая асоба ў 
Вялікім княстве Літоўскім узначальвала мясцовае кіраванне 
або самакіраванне, удзельнічала ў разглядзе крымінальных і 
грамадзянскіх спраў. Найчасцей войта прызначаў вялікі князь 
альбо ўласнік (у прыватным горадзе ці мястэчку). З граматы 
Жыгімонта Вазы ад 1609 года вядома, што яшчэ на пачатку 
ХУІІ стагоддзя годнасць войта надавалася ад імя вялікага кня- 
зя старостам (успомнім указанне Ю. Валмінскаму "войта, ча- 
лавека добрага і аседлага, абраць”: як бачым, адна з галоўных 
умоваў -- каб прэтэндэнт быў тутэйшым). У такім разе войт 
рэпрэзентаваў асобу старосты, дзейнічаючы паралельна з аб- 
раным жыхарамі Крэва магістратам. Але нашае мястэчка 
з'яўлялася не вельмі вялікім населеным пунктам, а прыга- 
даўшы ўладу старосты, часам аўтарытарную (натуральна, з 
пункту гледжання магдэбургскіх вольнасцей), мы зразумеем 
пэўную недасканаласць у дачыненні да Крэва падобнай 
сістэмы самакіравання, якая была класічнай на землях Гер- 
маніі, Польшчы, Венгрыі, Беларусі. І ўжо ў 1679 годзе кароль 
Яя ПІ праводзіць рэформу ўлады ў Крэве. Цяпер "войта... самі 
мяшчане вольныя... абраць". Апарат кіравання робіцца больш 
кампактным, ліквідуецца непатрэбны для мястэчка пара- 
лелізм у функцыях выбарных і прызначаных органаў улады. 
Войт з'яўляецца, такім чынам, кіраўніком сістэмы са- 
макіравання. І ў выніку, акрамя ўсяго, кіраванне ў Крэве 
робіцца, гаворачы цяперашняй моваю, больш дэмакратычным. 

Напрацягу ХУП стагоддзя ў мястэчку змянялася і падатко- 
вая сістэма. Прывілей 1633 года караля Уладзіслава ІУ яшчэ 
патрабуе “чынш толькі звычайны да замка Крэўскага адда- 
ваць" -- гэта значыць фактычна ў скарбонку старосты. З 1679 
года ўсталёўваецца парадак, па якому "за ўклады купецкія і за 
ўсялякія іншыя падаткі, Рэчы Паспалітай належныя, павінны 
будуць мяшчане не да замка Крэўскага, аледа скарбу Вялікага 
княства Літоўскага плаціць і квіты атрымліваць". 

У 1792 годзе, у цяжкія часы напярэдадні другога падзелу 
Рэчы Паспалітай, самакіраванне Крэва было пацверджана. 
Нядаўна ўдалося расшукаць прывілей, датаваны 25 лютага 
1795 года, у якім робяцца спасылкі на “Акт магдэбургіі 1559 
року месяца красавіка 7 дня", атаксама на прывілей канцлера 
Вялікага кяяства Аляксандра Сапегі ад 7 мая 1792 года. На 
падставе дадзеных дакументаў пацвярджаюцца ўсе старажыт- 
ныя правы места Крэва. 

Хаця была ліквідавана Рэч Паспалітая і беларускія землі 
ўвайшлі ў склад Расійскай імперыі, хутка змяніць стары пара- 

дак аказалася немагчыма, і ў Актавых кнігах Ашмянскага 
земскага павятовага суда зноў знаходзім спасылку на прывілей 
канцлера А. Сапегі "аб наданых вольнасцях, абаронах і прэ- 
рагатывах месту Крэва". Праўда, гэтым разам на падставе зга- 
даных дакументаў вызначаліся толькі аспекты судовых працэ- 
дураў. 

Метрыка Вялікага княства Літоўскага дае яам магчымасць 
падлічыць колькасць насельнікаў Крэва. Але тут жылі не 
толькі людзі, якія карысталіся вольнасцямі иа магдэбургскаму 
праву. Абавязкова ў кожным такім мястэчку меліся залежныя 
ад розных феадалаў (свецкіх і духоўных), асабіста не свабод- 
ныя людзі. Гэткае феадальнае ўладанне мела назву юрысдыкі. 

Па падатковых дэкларацыях ХУІІ стагоддзя -- так зва- 
ных абюратах можна ўявіць наступны склад яасельніцтва 
мястэчка. 

Паводле абюрата 1690 года: парафія Крэўская (з фальвар- 
камі) -- 23 дыма (гаспадаркі), уласна Крэўская алтарыя -- 1 
дым; юрысдыкі: пана Бусця -- 1 дым, пані Ганны Трызнянкі- 
Райскай -- Здыма, пана Андрэя Закрэўскага -- 2Здыма (у 1667 
годзе -- Здыма). Непасрэдна маёмасць Яго Каралеўскай мосці 
складала, гэта значыць утварала староства і падпадала пад 
магдэбургію, -- 70 дымоў (у 1067 годзе --- 59 дымоў). 

Калі лічыць сярэднюю колькасць насельнікаў кожнага 
дома ў 5 чалавек, дык можна сцвярджаць, што пад канец 
ХУП стагоддзя ў Крэве жыло прыблізна 500 чалавек, з 
якіх большасць -- каля 70 працэнтаў, альбо 350 чала- 
век, -і мелі правы, вызначаныя магдэбургскім са- 
макіраваннем. Акрамя таго, бачяа, што з 1667 па 1690 год 
насельніцтва Крэва ўзрасло прыблізна на 50 чалавек. Няш- 
мат, але гэта пасля страшэнных спусташэнняў падчас вой- 
наў сярэдзіны ХУ ІІ стагоддзя. 

Інвентар 1738 года дае ўяўлеяне пра мястэчка пасля разбу- 
рэнняў ужо Паўночнай вайны 1700-1721 гадоў. Дакумент 
вельмі кароткі і называе толькі каля 100 дамоў, якімі былі 
забудаваны гандлёвы пляц і адна вуліца -- Зарэчная. Такім 
чынам, прыблізна 500 жыхароў. Значыць, колькасць крэўчан 
вярнулася на ўзровень канца ХУІІ стагоддзя. 

У замку знаходзілася рэзідэнцыя старостаў. Але там жа 
была збудавана і драўляная ратуша, дзе месціліся органы са- 
макіравання. Крэўская магдэбургія мела і свае сімвалы. За герб 
мястэчка ўжываўся геральдычны знак "Ляліва": выява ў 
блакітным полі срэбнай шасціканцовай зоркі і залатога ма- 
ладзіка, павернутага рогамі ўверх. У польскай рамантычнай 
традыцыі тлумачыцца, што гэты герб надавалі рыцару за пера- 
могу над ворагам пры святле зорак і месяца. Быў ён рас- 
паўсюджаны сярод шляхецкіх родаў у наваколлях Крэва. 
Уважлівы аналіз гербоў сведчыць, што матыў "“Лялівы" ак- 


ы 


тыўна выкарыстоўваўся ў гербах татараў, бо адпавядаў му- 

сульманскай сімволіцы. А калі мы згадаем пра значную коль- 
касць татарскага насельніцтва ў мястэчку, дык стане зразуме- 
лым, чаму Крэва атрымала менавіта такі герб. 


КРЭВА НА СТАРАЖЫТНЫХ КАРТАХ 


Заканчваючы аповед аб Крэве ў складзе Вялікага княства 
Літоўскага, варта згадаць яшчэ адну цікавую старонку ў 
гісторыі мястэчка -- яго картаграфічныя выявы ў сярэдневя- 
коўі. З'яўленне паселішча на старажытнай карце -- гэта знач- 
ная падзея, якая сведчыць не толькі аб чыста фізічных паме- 
рах, але і аб палітычнай значнасці яаселенага пункта. Упер- 
шыню яазва Крэва сустракаецца на карце 1507 года, складзе- 
най Мікалаем з Кузы і пераробленай Маркам Беяевентанам і 
Бернардам Вапоўскім (Рым). На ёй Крэва знаходзіцца побач з 
ракой Віліяй, што сцякае з гор, -- пагоркавы ледавіковы лан- 
дшафт знайшоў сваё адлюстраванне і на карце. Але дадзеная 
карта яшчэ не зусім дасканалая: Крэва намалявана на 
паўночны ўсход ад Вільні, тады як на самой справе яно на 
паўднёвым усходзе. Другім разам сімвал, што мог абазначаць 
Крэва, з'яўляецца яа карце Паўночнай Ёўропы Оласа 
Вялікага (Венецыя, 1539). Назва лацінізаваная -- Сіпеге5, але 
па ўсіх прыкметах замак на ўсход ад Вільні гэта сапраўды 
Крэва. Каларытная дэталь: каля мястэчка паказана сцэнка 

здабычы мядзведзямі мёду дзікіх пчолаў. Міжволі згадваецца 
заснаваная князем Радзівілам “Мядзведжая акадэмія", што 
месцілася ў суседняй Смаргоні з ХУП да пачатку ХІХ 
стагоддзя. У гэтых мясцінах мядзведзяў лавілі і дрэсіравалі, 
пасля чаго развозілі па ўсяму краю. У 1589 годзе Крэва 
з'яўляецца на карце Мацея Струбіча (Кёльн). Карта спецы- 
ялізаваная -- яна адлюстроўвала тэатр вайны за Інфлянты (у 
расійскай гістарыяграфіі Лівонская вайна). Натуральна, што 
Крэва ў такім выпадку магло цікавіць менавіта як абарончы 
пункт на падыходзе да сталіцы Вялікага кияяства. І сапраўды, 
умоўным сімвалам замка пазначана месцазнаходжанне Крэва. 
Прысутнічае мястэчка і на творах знакамітага картографа Гер- 
харда Меркартара -- карце Вялікага княства Літоўскага 1595 
года, надрукаванай у Дуйсбургу, ды ў выпушчаным сумесна з 
дкасам Гондзіўсам “Малым атласе" (Амстэрдам, 1607). На 
парыжскай карце “Ваяводстваў Віленскага і Троцкага" 
Нікаласа Сансона д' Абевіля 1665 года Крэва зноў пазначана як 
замак -- пэўна, умацаванні яшчэ не страцілі свайго значэння 
да канца. Як сведчаць даследаванні, пабудова яшчэ ў ХУШ 
стагоддзі знаходзілася ў адносна добрым стане -- гэта, праўда, 
датычыцца сценаў, а не вежаў. Але пасля з'яўлення магутнай 
агнястрэльнай зброі, значнага змянеяня тактыкі вайны, яна 
ўжо ніяк не магла выконваць свае ранейшыя функцыі, і на 
досыць дасканалай карце Вялікага кияяства Яна Непрэцкага 
(Нюрнберг, 1749) Крэва пазначана ўжо як мястэчка. 


УСПАМІН АБ БЫЛОЙ ВЕЛІЧЫ 


1795 год. Канчаткова ліквідавана Рэч Паспалітая, і ўжо ўсе 
беларускія землі ўваходзяць у склад Расійскай дзяржавы. 
Крэва робіцца заштатным мястэчкам Ашмянскага павета 
Віленскай (у 1797-1801 гадах Літоўскай) губерні. Непатрэбна 
стала ратуша (у Расіі не існавала магдэбургскага права), і яна 
згарэла. Сам замак перададзены казёнваму ведамству, у сувязі 
з чым у 1827 годзе робяцца абмерныя малюнкі старажытнай 
фартэцыі. 

Алевобраз Крэва, паданніабімірамантычны лёспаселішча 
не пераставалі хваляваць людзей. ХІХ стагоддзе -- час, калі 
адбывалася станаўленне гісторыі як навукі ў сённяшнім разу- 
менні слова. З дрўгсга боку, прадстаўнікі народаў былой Рэчы 
Паспалітай, пазбаўленых дзяржаўнасці, імкнуліся зразумець 
прычыны таго, што адбылося, знайсці свой шлях і перспекты- 
ву. У імкненніда гэтага іх позіркі часта звярталіся да мінулага. 
Было жаданне адшукаць адказ там. У такіх варунках гісторыя 
набыла асобую значнасць. І даследчыкі вызначалі пэўныя пе- 
рыяды, пэўныя кропкі, дзе і калі вырашаўся лёс народа. Нату- 
ральна, Крэва заўжды знаходзілася ў цэнтры такіх пошукаў. 

Фрагмент Княжацкай вежы і гатычнае акно Княжацкай вежы 
З малюнкаў Б. Тамашэвіча 


Гісторык і публіцыст Міхал Балінскі, які шмат напісаў пра 
Вялікае княства, прысвяціў Крэву асобную кніжку. Аўтара 
найбольш цікавілі сам замак і старажытныя легенды. Мясцо- 
выя падзеі Баліяскі паказаў яа фоне гісторыі ўсяго Вялікага 
княства. Менавіта ён і выявіў крэўскае гарадзішча. Даследаваў 
Крэўскі замак беларускі фалькларыст і этнограф Рамуальд 
Зянькевіч, ён жа запісаў легенду пра падземны ход, якую по- 
тым скарыстаў М. Балінскі. 

С Адзін з заснавальнікаў беларускай навуковай археалогіі 
Яўстафій Тышкевіч лічыў, што для дапамогі ў будаўніцтве 
замкаў (у тым ліку і Крэўскага) запрашалі заход- 
нееўрапейскіх майстроў. Наколькі лёс замка прыцягваў ува- 
гу, сведчыць і тое, што такая ўзнёслая ірамантычная натура, 
як паэт Уладзіслаў Сыракомля, даследаваў, здаецца, вуз- 
каспецыяльныя рэчы -- цагляную муроўку. Параўнаўшы яе 
з муроўкай Меднікскага замка, ён прыйшоў да высновы, што 
гэтыя два ўмацаванні пабудаваны адначасова. Гісторык і 
археолаг Адам Кіркор вывучаў старажытны шлях з Вільні на 
Заслаўе праз Крэва. 

Цікавіла вучоных і этнічная гісторыя мястэчка. Гняздом 
крывічоў называў яго пачынальнік беларускай навуковай ар- 
хеалогіі Зарыян Даленга-Хадакоўскі. Самому Хадакоўскаму 
шмат інфармацыі аб Крэве “пад вуглом погляду тапаг- 
рафічнага, таксама і гістарычнага" падрыхтаваў знакаміты 
граф Храптовіч, які аддаў шмат сілаў дзеля збірання літара- 
туры аб мінулым Беларусі і Літвы. Цікавіўся лёсам мястэчка 
вядомы гісторык Тэадор Нарбут. Наколькі Крэва было ў свядо- 
масці людзей рэгіянальным цэнтрам, сведчыць і тое, што аўтар 
нататак пра Палессе Казімір Контрым, які нарадзіўся ў мяс- 
тэчку Багданава, ставіў пад сваімі артыкуламі подпіс “Пётр 
з-пад Крэва". Пры складанні ўжо згаданага апісання 1827 года 
расійскі службовец не ўтрымаўся, каб не занатаваць: "...Лето- 
писец Стрыйковский в 1582 г. видел лично темницу заключе- 
ния Кейстута в смрадном болоте в углу замка на сей случай 
устроенную, которой развалины и доныне сушествуют". У 1893 
годзе абмеры замка зрабіў віленскі археолаг Фёдар Пакроўскі. 

ХІХ стагоддзе пакінула нам некалькі відарысаў замка. Най- 
больш вядома гравюра Напалеона Орды. Зрабіў замалёўкі і 
графік Баляслаў Тамашэвіч. 

Гледзячы на гэтыя выявы, можна пагадзіцца з меркаваннем 
краязнаўца канца ХІХ -- пачатку ХХ стагоддзя Часлава Ян- 
коўскага: “Руіны замка яшчэ сёння велічныя". 


МЕСТАЧКОВЫЯ БУДНІ 


Крэва, пазбаўлеяае самакіравання і догляду ўладаў за зам- 
кам-сімвалам, ва ўмовах, калі Вільня ўжо не была сталіцай, 
стала занепадаць. Дайшло да таго, што местачкоўцы пачалі 

разбіраць дзеля гаспадарчых патрэбаў замак -- а гэта ўжо 
пэўнае сведчанне дэградацыі, Крэва ХІХ стагоддзя як польскі, 
такі расійскі друк характарызаваў прыблізна так: "Сённяшнім 
часам беднае яўрэйскае мястэчка, размешчанае на камяністай 
ды бязлеснай глебе". 

Паказальны для Крэва пачатак новай эпохі ў канцы ХУПІ 
стагоддзя. Мястэчка ўскалыхнула забойства Яфіма Невя- 
ровіча, якое так і засталося нераскрытым. Гартаючы справы 
Ашмянскага земскага суда, цяжка не заўважыць нейкую сюр- 
рэалістычнасць падзей, судовы разбор якіх уклаўся ў некалькі 
дзён -- 3 23 па 28 чэрвеня 1801 года. 

Справа пачалася з рапарта пяцісоцкага ад 23 чэрвеня да 
ніжэйшага суда Ашмянскага павета. У ім паведамлялася, што 
сын крэўскага абывацеля Язэпа Невяровіча Яфім, збіты 
шляхціцамі Міхалам Макоўскім і Тамашом Эйгірдам, “на 
дзень дзесяты ад пабіцця, дня ўчарашняга памёр". Прыклада- 
лася і клятвеннае сведчанне павятовага лекара Рызенкова аб 
наяўнасці слядоў пабояў. Але ўжо 24 чэрвеня той жа Рызенкоў 
заявіў іншае: "Осматривал я мертвое тело мальчика Иоахима 
Невяровича, на котором никаких таковых боевых знаков не 
оказалось, от которых бы ему смерть последовала, а по вскры- 
тию оного трупа показалось, что он был одержим желчной 
болезнью, от которой оному и смерть последовала, в чем моей 
должности свидетельствуя, подписуюсь...". Шляхціцы ў сваю 
чаргу заяўлялі ў тлумачальных запісках, што Яфім Невяровіч 
быў узяты Міхалам Макоўскім "хлопцам на паслугі", але ўцёк. 
Тамаш Эйгірд "злапаў онага... у саломе пад абораю і да гаспа- 
дара прыправадзіў". Убачыўшы, што Я. Невяровіч хворы, яго 
даставілі да бацькі ў Крэва. І ўвогуле, заявілі дапытвае- 
мыя, “ад такога малога біцця" не мог ён памерці. У рэшце 
рэшт 28 чэрвеня ўжо вышэйшая судовая інстанцыя -- Аш- 
мянскі гродскі суд вынес вердыкт: “невядома ад чаго жыццё 
сваё скончыў". 

Дакументы гэтай справы пераважна запаўняліся старымі 
службоўцамі па-польску, што нагадвае нам аб палітыцы па- 
ланвізацыі Беларусі, якой ніяк не перашкаджалі расійскія 
ўлады ў першай трэці ХІХ стагоддзя. Толькі расіяне, як лекар 
Рызенкоў, пісалі па-руску. 

Жыццё між тым працягвалася. Развівалася і пашыралася 
ганчарнае рамяство, якое вядома ў Крэве з ХІЎУ стагоддзя. І 
праваслаўную царкву Аляксандра Неўскага, пабудаваную ў 
1854 годзе (ужо распачалася жорсткая палітыка русіфікацыі, 
у якой скарыстоўвалі і тагачасны інструмент дзяржаўнага ме- 
ханізма -- Рускую праваслаўную царкву), узвялі ўсё ж не ў 
зусім афіцыйным, псеўдарасійскім стылі, а больш у народным, 
скарыстаўшы пры гэтым муроўку з бутавага каменю -- эле- 
мент вонкавай архаізацыі. 

Знешнівоблік мястэчка тае эпохі (канец ХУШ--ХІХ стагод- 
дзе) дапамогуць рэканструяваць інвентары і апісанні Крэва. У 
апісанні 1789 года сказана: “За замкам на зарослым ставе млын 
на адно кола з часанага дрэва... другі млын над ставам пры 
Вішнеўскім шляху з круглага дрэва на адно кола..." Размерка- 
ванне пабудоў было наступнае: рынак -- 2ддамоў і 2 карч- 
мы, пасярод Рынкавага пляца юрысдыка крэўскага плябана -- 
23 дамы; вуліцы Зарэчная -- 56 дамоў, Пясочная -- 9, Та- 
тарская -- 13, Багданаўская -- 56, Барунская -- 5. 

У такім разе колькасць жыхароў Крэва рознага юрыдычна- 
га статуса перад уключэннем у Расійскую імперыю дасягала 
1000 чалавек. У жо не маючы былых вольнасцей, местачкоўцы 
спрабавалі іх аднавіць, хаця б часткова. Вядомы звароты да 
сената Расіі з просьбаю надаць мястэчку колішні статус горада. 
Нагадаем, што ў юрыдычным сэнсе ў Разы Паспалітай любы 
населены пункт, які атрымаў магдэбургскае права, лічыўся 
горадам -- “местам". Але ж, знайшоўшы часовыя перапынкі ў 
дзеянні прывілеяў у другой палове ХУПІ стагоддзя, уста- 
ноўленыя з боку сейма Рэчы Паспалітай, расійскія ўлады ад- 
мовілі жыхарам Крэва ў пацвярджэнні ранейшых правоў. 

Межавы план Крэўскага маёнтка 1809 года ўдакладняе 
сітуацыю са ставамі.З яговідаць, што існаваў цэлы каскадтакіх 
вадаёмаў. “План имения Крево" 1809 года, “План казённого 
имения Крево" 1856 года, "План принадлежаі:цих к казён. име- 
нию Крево усадеб. земель" 1869 года даюць магчымасць досыць 
наглядна ўявіць планіроўку мястэчка ў ХІХ стагоддзі. Праз 
Крэва праходзіў старажытны гасцінец Мінск -- Вільня, які ў 
значнай ступені вызначаў планіровачную структуру па- 
селішча. Гасцінец падыходзіў да мястэчка з паўднёвага ўсходу, 
іпатрапіць на яго можна было альбо па Пясочнай, альбо па ста- 
ражытнай Замкавай вуліцы. Большасць вуліц у Крэве вельмі 
лагічна называліся па тых шляхах, якія ад іх адыходзілі: на 
поўдзень Багданаўская, назахад Барунская, напаўночны ўсход 
Смаргонская. Адна з паўднёвых вуліц, якую досыць кампактна 
засялялі татары, звалася Татарскаю (сёння яна злучае мястэч- 
ка з шашою Мінск -- Вільня). Відавочным з'яўляецца і паход- 
жанненазваў Зарэчная і Пясочная. Бадай што найменш вытлу- 
мачваеццаназва Пруская на паўночнымзахадзе (паплану 1856 
года), алеўжоў 1869годзетут фіксуецца вуліца Панары". 

Планы сведчаць і пра тое, што за замкам знаходзіліся землі 
Барунскага кляштара. Замак і старажытны касцёл з 
паўднёвага захаду і паўночнага ўсходу атачалі Рынкавы 
пляц -- сэрца паселішча. Раскопкі на сённяшняй цэнтральнай 
плошчы выявілі матэрыялы ХІЎ стагоддзя. Прыгадаем 
планіроўку, і нам стане зразумела, што гэта і ёсць сярэдневя- 
ковы гандлёвы пляц. Яшчэ ў канцы ХІХ стагоддзя мястэчка 


! 
Аднайменнае прадмесце знаходзіцца на паўднёвым захадзе Вільні. 

План казённага маёнтка Крэва. 1856 год 


ажывала чатыры разы на год дзякуючы кірмашам, дзе га- 
лоўным таварам было быдла, а "мяшчане, габрэі займаліся 
дробным збожжавым гандлем". Супастаўляючы трасіроўку 
вуліц сённяшніх і старажытных, можна адзначыць, што 


гістарычнае планіровачнае ядро Крэва захавалася. 
Асобнага слова патрабуюць культавыя пабудовы мястэчка. 


Мы ўжо вялі гаворку пра касцёл, гісторыя якога сягае ў ХІЎ 
стагоддзе. Падобна, што пазнейшы яго мураваны будынак быў 

знішчаны ў гады першай сусветнай вайны. Ёсць таксама 
апісанне праваслаўнай царквы 1854 года, заснаванай на месцы 
ранейшай драўлянай. Праваслаўная капліца (былая уніяцкая) 
знаходзілася на могілках на поўнач ад касцёла. “Белую вежу 
трэцяй крэўскай царквы" ў канцы ХІХ стагоддзя бачыў краяз- 
навец і літаратар Часлаў Янкоўскі. Месца яе пакуль не вызна- 
чана, але, магчыма, царква знаходзілася на поўнач ад ужо 
згаданых могілак з капліцаю. Разам з касцёлам гэта чатыры 
хрысціянскія святыні, якія як дзеючыя апісвае ў 1871 годзе Дз. 
Плаўскі, Але ён жа на падставе вядомых яму дакументаў 
крэўскага прыхода сцвярджае, што існавалі яшчэ чатыры цар- 
квы. Калігэта так, дык яны маглібыць яевялічкімі могілкавымі 
каплічкамі. А могілкі, акрамя ўжо названых галоўных, аднос- 
на Рынкавага пляца знаходзіліся на захадзе і паўднёвым 
захадзе. Магчыма, каплічка ці крыж стаялі на Юравай гары. 

Меліся яшчэ іудзейскія культавыя пабудовы. Відаць, адна 
з найбуйнейшых у комплексе са школаю месцілася на Рынка- 
вым пляцы, бліжэй да замка. На пабудове ў стылі мадэрн з 
чырвонай цэглы, дзе цяпер знаходзіцца керамічны цэх, а ра- 
ней, як успамінаюць тутэйшыя жыхары, была яўрэйская 
рэлігійная школа, бачна выкладзеная з цэглы зорка Давіда. У 
час фашысцкай акупацыі ці ўжо пры савецкай уладзе (звесткі 
супярэчлівыя) шасціканцовую зорку спрабавалі збіць, але 
след усё ж-такі застаўся. 

У сярэдзіне ХІХ стагоддзя ў Крэве было 213 дамоў, а на- 
сельніцтва дасягала 1277 чалавек. 

Варта звярнуць у мястэчка з шашы Мінск -- Вільня, дык 
проста на вуліцы, каля плоту адной з крайніх хат, можна 
ўбачыць валун. Ён не вельмі буйны, пляскаты, знешне не надта 
прыкметны -- складаецца са звычайнага гяейсу. Выступае над 
зямлёй на метр, а на трох яго гранях выбіты шасціканцовыя 
праваслаўныя крыжы, Самы вялікі з іх змешчаны з заходняга 
боку, звернутага да вуліцы. Побач з ім, амаль на ўзроўні 
зямлі, --- дата "1871". У другой палове ХІХ стагоддзя ў Крэве 
яшчэ жыло язычніцтва, і апошнія паганцы, па сцвярджэнню 
беларускага геолага Эрнеста Ляўкова, паставілі чатыры валу- 
ны на кожным рагу паселішча. Гэтыя камяні-захавальнікі 
павінны былі ўратаваць мястэчка ад пошасці. Па словах свед- 
каў, падчас эпідэміі халеры 1871 года на Беларусі, каб адагнаць 
прадвесніцу смерці “моравую панну", звярталіся да старажыт- 
нага сродка - абворвання паселішчаў. Дзеля гэтага выбіралі 
трох нявінніц, вядомых сваімі прыстойнымі паводзінамі, “пры- 
водзілі іх у такі выгляд, у якім была Ева да граху", запрагалі ў 
саху, і аголеныя дзяўчаты пракладалі баразну вакол вёскі. Іх 
суправаджаў натоўп старых жанчын, якія вішчэлі, білі па па- 
тэльнях, косах, вёдрах, ствараючы неймаверны шум. Увесь 
гэты лямант мусіў адагнаць нячыстую сілу. Калі на шляху 
працэсіі трапляўся мужчына, яго маглі і пабіць. 

Да нашых дзён з чатырох крэўскіх рытуальных камянёў 


захаваўся толькі адзін. Ці ўратавалі яны ад бяды? Прынамсі, 


звестак пра масавае выміраняе тады ў Крэве няма. 
А на 1895 год у мястэчку налічвалася ўжо 2112 


жыхароў, 249 двароў, дзве праваслаўныя царквы і адзін кас- 
цёл, багадзельня, школа. 


ПОДЫХ ХХ СТАГОДДЗЯ 


Надыход ХХ стагоддзя прынёс Крэву трывожныя часіны, 
Падчас першай сусветнай вайны тут больш за два гады вяліся 
пазіцыйныя баі. Само мястэчка было падзелена лініяй фронту. 


аран. ; спод Ар ВЫ ра 
уа Ў ай ж ёх я, ж” г. я. ў. ыа” Зы 

Княжацкая вежа напярэдадні першай сусветнай вайны 





Ля Крэўскага замка. Здымак пачатку ХХ стагоддзя 


І зараз, шпацнруючы па крэўскіх наваколлях, вы ўвесь час 
будзеце трапляць альбо да паўразбураных нямецкіх дотаў, 
альбо да зарослых расійскіх акопаў. Расійскія салдаты прак- 
лалі рэйкі і падагналі цяжкія гарматы, што білі па нямецкіх 
пазіцыях, у якія ўваходзіў і замак. Менавіта падчас тых арты- 
лерыйскіх абстрэлаў ёк быў страшэнна пашкоджаны. Такім яго 
ўбачыў у 1929 годзе Язэп Драздовіч. Ен і замаляваў руіны. 
Мастак адчуў тугое перапляценне лёсу замка і лёсу народа, а 
таксама сувязь у гісторыі колішніх умацаванняў: Крэва, 
Меднікаў, Вільні. Пабудаваныя як заслона ад крыжацкай на- 
валы, яны і ў народнай свядомасці як бы злучаны лёхамі. 
Сваё ўспрыманне гэтай мясціны было ў Фердынанда Руш- 
чыца, алейны твор якога пад лаканічнаю назваю “Крэва" за- 
хоўваецца ў бібліятэцы Акадэміі навук Літвы. Палатно досыць 
вялікае (2 х З метры), алена ім фактычна адзік аб'ект -- Кня- 
жацкая вежа Крэўскага замка. На фоне цёмна-сіняга начнога 
неба чырвона-буры перакошаны куб вежы. Нечакана белы сне- 
гавы схіл. І на імцягнецца ад чырвонага мура на гледача ланцуг 
чалавечых слядоў. Тэма прысутнасці замка ў чалавечай па- 
мяці стала галоўнай у творы нашага земляка, які і пахаваны 

зусім не далёка -- у вёсцы Багданава суседняга Валожын- 
скага раёна. 

У 1920--1930-ыя гады Крэва знаходзілася ў складзе Поль- 
скай дзяржавы. У беларусаў, у тым ліку і ў жыхароў Крэва, не 
пыталіся, як яны жадаюць жыць. Карыстаючыся запозвенас- 
цю працэсу нацыянальнай кансалідацыі беларусаў, Масква і 
Варшава ў цяжкай спрэчцы вырашылі паміж сабой лёс нашай 
зямлі. І штучная мяжа, што з поўдня на поўнач рассякла Бела- 
русь, была глыбокай крывавай ранай на яе целе. Але трэба 
адзначыць, што калі на ўсход ад мяжы актыўна распачыналі 
палітыку калектывізацыі, вынішчэння ўсялякай магчымасці 
свабоднай працы і свабоднага гандлю, дык на захад ад яе 
існавала прадпрымальніцкая дзейнасць, значная частка сяляя 
валодала зямлёю. 

Характэрная рыса тагачаснага заходнебеларускага рэгіё- 
на -- шырокае распаўсюджанне ганчарных промыслаў. Улас- 
ная гаспадарка патрабавала вялікай колькасці посуду, а ме- 
талічнае начынне было дарагім, шкляное да таго яшчэ нетры- 
валым. У такіх умовах прадукцыя мясцовых ганчароў кары- 
сталася вялікім попытам. Адным з цэнтраў ганчарства і 
з'яўлялася Крэва. Яшчэ ў 1912 годзе ў Вільні ўтварылася "Та- 
варыства дапамогі саматужніцкім промыслам і народнаму ма- 
стацтву". У 1924 годзе таварыства наладзіла ў Крэве ганчарныя 
курсы, дзе майстроў знаёмілі з разнастайнымі прыёмамі тэх- 
налагічнай апрацоўкі керамікі -- абпальваннем, глазураван- 
нем, аздабленнем. Сам факт правядзення падобных курсаў у 
Крэве -- пэўная адзнака дасягненняў тутэйшых ганчароў, вя- 
домых сваім майстэрствам. Так, на 2-ой Усерасійскай сама- 
тужніцкай выстаўцы 1913 года ў Пецярбургу сярод іншых май- 
строў быў узнагароджаны Міхал Пазнанскі з Крэва, які прад- 
ставіў збаночкі, місы, слоікі, імбрыкі і нейкую адмысловую 
"фантазійную бутэльку". Крэўскі посуд у ХХ стагоддзі рабілі 
на нажным коле, глазуравалі, часам скарыстоўваючы ў якасці 
аздаблення ангобную (з белай гліны) размалёўку, у якой пера- 
важалі простыя раслінныя матывы. Выразныя рысы крэўскага 
посуду -- добра вызначальны 5-падобны профіль сценак, ус- 
тойлівасць форм. Пасля 1939 года ў ганчарных цэнтрах Заход- 
няй Беларусі стварылі арцелі. У 1950-ыя гады яны па чарзе 
спынілі сваю дзейнасць -- шырокае пранікненне таннага посу- 
ду з іншых матэрыялаў і абмежаванні юрыдычнага плана раз- 
буральна паўплывалі на ганчарства. На неданішчаных рэшт- 
ках у Крэве стварылі цэх Астравецкага камбіната будаўнічых 
матэрыялаў, што вырабляе пераважна вазоннікі метадам 
штампоўкі. Але зацікаўленаму чалавеку рабочыя гэтага цэха 
і зараз могуць падараваць збанок тыпова крэўскай формы, 
пакрыты карычневай паліваю. 

“..1930-ыя гады пакінулі нам будынак вялікага драўлянага 
касцёла. Спраектаваны архітэктарам Стаброўскім у супра- 

Крэўскі касцёл. Фота Я. Булгака і Т. Ходзькі, 1937 год 


цоўніцтве з Норбскім, касцёл з вялікаю дапамогаю парафіі быў 
пабудаваны пад кіраўніцтвам ксяндза Часлава Кардэля. Пад- 
муркі заклалі ў 1934 годзе, а 7 кастрычніка 1936-га бажніцу 
асвяцілі ў гонар Божай Маці. Абраз Панны Марыі захоўваўся 
ў бакавым алтары. Здымкі Крэва тае пары зрабілі знакамітыя 
віленскія фатографы Ян Булгак і Тадэвуш Ходзька. На адным 
з іх -- працэсія ўнясёння абраза ў новазбудаваны храм 8 чэр- 
веня 1937 года. Гэты абраз і раней захоўваўся ў Крэве, але 
пасля знішчэння старога касцёла яго прыйшлося перанесці ў 
вёску Армяны. Падчас крэўскай урачыстасці абраз атрымаў 

новую карону. На свята мястэчка сабраліся як католікі, так і 
праваслаўныя. 

Касцёл у Крэве ўяўляў сабой вельмі цікавую з 
архітэктурнага пункту погляду пабудову. Ужо нібыта адышоў 
стыль мадэрн з ягонай выразнасцю экспрэсіўных ліній і пло- 
скасцей, а шырокае распаўсюджанне атрымаў звышрацыя- 
нальны канструктывізм. Тым не менш свабоднае фор- 
маўтварэнне архітэктурных аб'ёмаў, багатая і разнастайная 
пластыка Крэўскага касцёла сведчаць пра тое, што гэта ма- 
дэрн. Прычым шырока ўжыты рысы гістарычных стыляў -- 
барока (агульная планіроўка і вырашэнне франтона) і рэнёсан- 
са (трактоўка вежаў). Каля 1961 года касцёл быў зачынены, 
зсечаны вежы і нарошчаны другі ярус. Зараз, гледзячы на сухі 
паралелепіпед шпіталя каля цэнтральнага пляца мястэчка, 
цяжка знайсці ў ім прыкметы былой бажніцы. 

У 1920-ыя гады да Крэва і ягонага замка звярталіся даслед- 
чыкі далёка дзе ад нашага мястэчка, напрыклад у сталіцы 
Савецкай Беларусі -- Менску. Далёка ў тым сэнсе, што дзяр- 
жавы гэтыя былі абсалютна розныя і вельмі ж непераадольная 
паміж імі існавала мяжа. Даследчык беларускага мастацтва 
Мікола Шчакаціхін, не маючы магчымасці бачыць замак 
сваімі вачыма, здолеў на падставе фотаздымкаў і гравюраў 
зрабіць тонкі аналіз унікальнага помніка, выказаць здагадкі 
адносна стылёвага вызначэння, функцый Княжацкай вежы, яе 
канструктыўных асаблівасцей. Здагадкі тыя пазнейшымі дас- 
ледаваннямі ў значнай ступені пацвердзіліся. Акрамя таго, 
кніжка М. Шчакаціхіна "Нарысы з гісторыі беларускага мас- 
тацтва", якая выйшла ў Менску ў 1928 годзе, з'яўлялася ў 
пэўным сэнсе і палітычным маніфестам, таму што злучала ў 
адзіную культурную прастору раздробленыя землі Беларусі. У 
рамках адзінага цывілізацыйнага працэсу акалізаваліся 
помнікі ад Трокаў да Смаленска. І Крэва шчакаціхінскімі "На- 
рысамі" разглядалася як састаўная частка гісторыі і мастацтва 
Беларусі. 

Каштоўнасць Крэўскага замка была зразумелай і ўладам. 
У 1929-1930 гадах Віленскі ваяводскі камітэт кансервацыі 
помнікаў правёў умацаванне муроў замка, пра што сёння свед- 
чыць муроўка закансерваваных частак сцен, якая досыць вы- 
разна вылучаецца, а таксама контрфорс каля брамы. 

Драматычная старонка гісторыі Крэва -- другая сусветная 
вайна. Цяжкі ўспамін пакінулі аб сабе фашысты, якія 
вынішчылі практычна ўсё яўрэйскае насельніцтва мястэчка. 
Але выразна быў бачны і польска-беларускі канфлікт. Добра 
ўзброеныя і арганізаваныя фарміраванні Арміі Краёвай з “крэ- 
совых" палякаў падпарадкоўваліся лонданскаму эмігранцкаму 
ўраду. Сваёй арганізацыйна-тэрытарыяльнай будовай АК 
практычна цалкам адпавядала даваеннай сістэме польскай 
адміністрацыі. На нашай зямлі дзейнічалі падраздзяленні ча- 

тырох акругаў АК -- Віленскай, Беластоцкай, Наваградскай, 
Палескай. Найбольш магутнай лічылася Віленская акруга, ку- 
ды і ўваходзіла Крэва. Сістэма набору ў фарміраванні была 
наладжана вельмі сур'ёзна. За адмову прыйсці па павестцы 
местачкоўца альбо хутараніна чакаў расстрэл. Пры гэтым спа- 
сылаліся на вераснёўскі 1939 года загад аб усеагульнай 
мабілізацыі, які не быў адменены і, значыць, працягваў 
дзейнічаць. Менавіта акаўцы пабудавалі ў глухіх лясах Заход- 
няй Беларусі трывалыя падземныя бункеры. У 1942--1943 га- 
дах, калі стаў відавочным крах фашызму, акаўцы асноўную 
сваю ўвагу скіравалі на беларусаў, літоўцаў ды ўкраінцаў. У 
лістападзе 1943 года ў рамках плана “Бура” пачалося татальнае 
вынішчэнне нацыянальнай інтэлігенцыі. Гэтыя землі павінны 
былі стаць толькі польскімі. Знішчалі настаўвікаў, урачоў, 
святароў. Палітычнаю мэтаю акцыі з'яўлялася стварэнне на 
вызваленых ад немцаў тэрыторыях Заходняй Беларусі і Заход- 
няй Украіны ўмоў дзеля аднаўлення даваеннай сістэмы ўлады. 
Вось і ў Крэве акаўцы замардавалі протаіерэя Міхала Леўчына 
і ягоную жонку Ларысу, настаўніцу беларускай пачатковай 
школы ў Крэве. 

Тыя часы не вельмі любяць згадваць у Крэве. Вам хутчэй 
распавядуць, што немцы размясцілі каля муроў замка стаянку 
аўтамашын. 

У Крэве сённяшнім у асноўным захавалася старажытная 
планіроўка, Як іравей, галоўныя вуліцы мястэчка сыходзяцца 
вацэнтральнай плошчы, дзе некалі актыўна гандлявалі і адбы- 
валіся важныя грамадскія падзеі. Але мала захавалася старых 
пабудоў, а зсучасных не шмат якія выглядаюць рэспектабель- 
на. Усё ж хочацца верыць, што замак будзе закансерваваны і 
пазбаўлены ад пагрозы знішчэння. 


СВЕДЧАННІ ГІСТОРЫІ 


З даўніх часоў вядома выслоўе: каб ты на Крэўскі замак 
камяні цягаў. Словы гэтыя сведчаць пра велізарныя высілкі, 
неабходныя для ўзвядзення такіх магутных муроў, што сталіся 
непераадольнымі для шмат каго з ворагаў нашае зямлі. І толькі 
час змог перамагчы гэтага маўклівага сведку багатай на падзеі 
мінуўшчыны. Многія дзесяцігоддзі руіны замкавых муроў вы- 
глядаюць, як самотная пустэльніца, і невядома, ці хутка дой- 
дуць да гэтай ссівелай старасветчыны руплівыя людскія рукі. 

На ўзвядзенні замка і пры аздобе яго памяшканняў папра- 
цавалі адмысловыя ўмельцы-майстры: дойліды, жывапісцы, 
цагельнікі. Праявы чалавечага таленту і ўмельства, таксама як 
і розныя падзеі, трагічныя ці гераічныя, адбіліся ў напласта- 
ваннях зямлі. Удумлівы даследчык заўсёды знаходзіў нямала 
адметных сведчанняў сівое даўніны на замкавым падворку. 

Яшчэ ў 1920-ыя гады Мікола Шчакаціхін звярнуў увагу на 
адмысловае аздабленне адкосаў аконных праёмаў Княжацкай 
вежы Крэўскага замка. Былі яны пакрытыя фрэскавым 
роспісам. Ад самой жа вежы пасля жорсткіх баёў першай сус- 
ветнай вайны захаваліся толькі рэшткі сценаў. Пра яе 
архітэктурнае аблічча можна меркаваць па старых фотаздым- 
кахды ўспамінах сучаснікаў. Дапытлівы розум вучонага прый- 
шоў да высновы пра размяшчэнне на абодвух верхніх ярусах 
вежы жылых пакояў. Гэтаму, думаецца, найважнейшаму фак- 
ту ў гісторыі беларускага дойлідства доўгі час не надавалася 
належнае ўвагі. 

Выконваючы кансервацыю замкавых муроў у 1929 годзе, 
польскія даследчыкі на чале са Станіславам Лорэнцам не тое 
каб абышлі ўвагаю вартасці старажытнага збудавання, але, 
відаць, не паставілі перад сабой задачы заглыбіцца ў характар 
слыннага сваёй гісторыяй помніка. І сапраўды, адзін толькі 
факт Крэўскай уніі засланяў сабою унікальнасць мураванага 
гмаху. Бадай, толькі з 1970-ых гадоў, калі першыя грунтоўныя 
даследаванні правёў Міхась Ткачоў, стала магчымым больш 
прадметна гаварыць пра вартасці Крэўскага замка. Даследчы- 
ку ўдалося прасачыць асноўныя рысы планіровачнай структу- 
рына замкавым падворку. Выяўлена брукаваная дарога шыры- 
нёй каля 8 метраў, якая ішла амаль па дыяганалі ад уваходнай 
брамы да малой кутняй вежы. Брукам была пакрыта пясчаная 
выспа, што прылягае да Княжацкай вежы і цягнецца ўздоўж 
паўночна-заходняга мура крыху больш за палавіну яго 
даўжыні. На ёй месціліся драўляныя будынкі, дзе маглі жыць 
жаўнеры замкавага гарнізона і прыслуга. 

Архітэктурна-археалагічнае вывучэнне Крэўскага зам- 
ка, праведзенае ў 1985 годзе пад кіраўніцтвам Алега Трусава 
і Міхася Ткачова, істотна пашырыла звесткі пра помнік. 
Шматлікія рэшткі драўляных канструкцый, кафляных пе- 
чаў, як і сотні фрагментаў саміх кафляў, керамічнага посу- 
ду, металічных бытавых прадметаў пацвердзілі высновы 
даследаванняў 1970 года пра размяшчэнне жытла на пясча- 
ным узвышэнні каля паўночна-заходняга мура. Характар 
знаходак даваў археолагам падставы гаварыць, што Крэўскі 
замак у шэрагу падобных з'яўляецца ці не найстаражытней- 
шым. На той час Алегам Трусавым быў добра вывучаны 
замак у Лідзе. Знойдзеныя на яго падворку фрагменты каф- 
ляў дазволілі пабудаваць дастаткова поўную храналагічную 
табліцу. У Крэўскім замку выявілі шматлікія фрагменты 
гаршковых кафляў, падобных да лідскіх. Меркаванні пра 
архаічнасць замка ў Крэве выказвалі літоўскія даследчыкі 
на падставе вывучэння некаторых канструктыўных 
асаблівасцей помніка. У дадзеным выпадку супадзенне 
архітэктурных адметнасцей, якія пры пэўных умовах можна 

было б лічыць ускоснымі, з вынікамі а 


не дазваляюць усумніцца ў старажытнасці ў 

І яшчэ двойчы -- у 1988 і 1989 гадах паў ў 
археолагі. Не будзе, відаць, перабольшаннем сказаць, што ме- 
навіта пры гэтых даследаваннях тут былі зроблены адкрыцці, 
якія істотна ўдакладняюць гісторыю беларускага дойлідства. 


Як ііншыя падобныя замкі, Крэўскі ўзводзіўся ў забалочанай 
мясціне пры ўпадзенні рэчкі Крэвянкі ў Шляхцянку. Частка 


збудавання -- палова Княжацкай вежы і прылеглыя праслы 
абарончых муроў -- стаяла на пясчанай дзюне і мела адносна 
неглыбокія падмуркі. Дойліды, добра ведаючы характар геа- 
лагічнай будовы земляных напластаванняў, пракопвалі мяккі 
балотны грунт да трывалай мацерыковай пароды. Звычайна ёю 
была надзвычай шчыльная -- не ўкапаць рыдлёўкай -- шэрая 
гліна. Даводзіцца дзівіцца ўмельству нашых продкаў, бо і сён- 
ня грунтовая вада каля замка стаіць дастаткова высока. Адна 
справа, калі чэрпаць яе з археалагічнага шурфа плошчаю ў 4 
квадратныя метры. Зусім іншыя высілкі патрабаваліся, каб 
абязводзіць вялізны роў падзамкавыя падмуркі. А ўсе ж камяні 
і ў аснове муроўкі, івышэй шчыльна падагнаны адзін да аднаго. 
Пустоты запоўнены расколатымі на кліны камянямі. 

Яшчэ па выніках раскопак 1988 года стала відавочным, што 
першапачаткова быў узведзены няправільны ў плане чатырох- 
кутнік абарончых муроў. Праз кароткі тэрмін (пра гэта свед- 
чыць характар скарыстанай пры будаўніцтве цэглы і вынікі 
фізіка-хімічнага даследавання вапнавай рошчыны) на 
паўночным куце замка дойліды збудавалі Княжацкую ра й 
насупраць --- у паўднёвым куце -- невялікую па памерах а а 

рхеалагічных раскопак 


рончую вежу. Іх сцены не звязаны з муроўкай ранейшых. Да 
таго ж Княжацкая вежа засланяе ладны кавалак дэкара- 
тыўнага пасу з цэглы, што ахоплівае абарончыя муры па вон- 
кавым перыметры крыху вышэй іх сярэдзіны. Можна мерка- 
ваць, што першапачаткова майстры ці зусім не збіраліся буда- 
ваць вежаў, ці, як ў Лідзе пазней, наважваліся ўзвесці іх у 
кутах знутры. 

Прыгадаем, што яшчэ Мікола Шчакаціхін звярнуў увагу на 
магчымасць выкарыстання Княжацкай вежы для жылля. Пад- 
ставаюдлятакога меркавання з'явіліся аздобленыя фрэскавым 
жывапісам адкосы аконных праёмаў. Пры археалагічных дас- 
ледаваннях у 1988 годзе знайшлі звыш дзвюх тысяч фрагмен- 
таў тынкоўкі з роспісам. Па выніках іх вывучэння зроблены 
вывад, што, відаць, жывапісныя сюжэты пакрывалі столь і 
сцены памяшканняў, бо занадта дарагім задавальненнем было 
б распісваць малюнкамі звычайнае абарончае збудаванне. І 
гэта адкрыццё не з шэрагу звычайных. Калі і сапраўды ў вежы 
меліся жылыя пакоі, то можна смела казаць пра першую вядо- 
мую на Беларусі мураваную пабудову з жылымі ауааа 
Дарэчы, на карысць гэтага ж сведчаць і звесткі беларуска- 
літоўскіх летапісаў, у якіх паведамляецца пра забойства ў 
замку слугамі Ягайлы вялікага князя Кейстута, а таксама зня- 
воленне там жа ізатым шчаслівае ўратаваяне яго сына вялікага 
князя Вітаўта. Калі са старым князем дужа не цырымоніліся і 
пасадзілі ў лёх пад Княжацкай вежай, названай у летапісных 
крыніцах “твердзай" або "вежай", то да Вітаўта і яго жонкі 
паставіліся больш паважліва. Іх трымалі, як сказана ў 
пісьмовых крыніцах, М "комнаце" або “каморы". 

Зрэшты, да часу больш грунтоўнага вывучэння замкавага 
падворка непасрэдна каля Княжацкай вежы заставаліся загад- 
каю дастаткова лёгкія ўцёкі князя Вітаўта і немагчымасць 
пазбегнуць гвалтоўнае смерці яго бацькам. Толькі прабіўшыся 
да старажытнай паверхні праз тоўшчы будаўнічага друзу і 
зямлі, удалося зрабіць высновы адносна менавіта такога ходу 
трагічных падзеяў мінуўшчыны. Уваходу ў Княжацкую вежу 
на ўзроўні зямлі не было. Можна дапусціць, што будаўнікі не 
сталі прабіваць тоўшчу абарончага мура. Але ж не варта вы- 
ключаць і таго, што яны былі добра знаёмыя з архітэктурнымі 
помнікамі, вядомымі пад назваю "данжон". Так называліся ў 
краінах Заходняй і Цэнтральнай Еўропы абарончыя вежы ў 
замках і пры гарадскіх дамах заможных людзей, прыстасава- 
ныя для жылля, якія звычайна выкарыстоўваліся ў час варо- 
жых нападаў. Хаця, як можна меркаваць, і ў іншых выпадках 
у іх маглі жыць ці ў жылых памяшканнях праводзіць хаця б 
прыёмы гасцей, урачыстыя застоллі. 

Папярэднікамі данжонаў на Беларусі з'яўляліся вежы з 
цалкам абарончымі функцыямі ў Камянцы, Наваградку, Бе- 
расці, Гародні, Полацку, Тураве. Як іва ўсіх еўрапейскіх дан- 

Фрагмент фрэскі з выяваю вока з Крэўскага замка 


жонах, уваход у Княжацкую вежу знаходзіўся ў адным з 
верхніх ярусаў, верагодна, на ўзроўні баявой галерэі. Тое, 
што ў вежу маглі трапіць, падняўшыся на яе насціл, свед- 
чыць хаця б наяўнасць побач канавязі, знойдзенай пры 
раскопках. Менавіта пад вежу пад'язджалі вершнікі, тут іх 
чакалі коні. 

Размяштчэннем увахода ў вежу на ўзроўні баявой гале- 
рэі тлумачыцца ўратаванне Вітаўта, як і пагібель Кейсту- 
та. Старога вялікага князя трымалі ў лёху, куды, як свед- 
чаць вынікі даследаванняў, траплялі з другога яруса па 
перакрытым арачным скляпеннем ходзе, што знаходзіцца 
ў тоўшчы сцен. Далей даводзілася пераадольваць да трэця- 
га яруса драўляную лесвіцу. Зрабіць гэта, не натрапіўшы 
на замкавую варту, было немагчыма. У адным з беларуска- 
літоўскіх летапісаў запісана: "Князь вялікі Вітаўт сядзеў у 
Крэве ў "комнаце" пад моцнай аховай, а дзве служанкі 
хадзілі класці княгіню ў "комнату" ды паклаўшы з яе вы- 
ходзілі, а варта пры дзвярах была". Княгіня і параіла свай- 
му мужу, ведаючы, што з ім абыдуцца, як і з бацькам: “Як 
прыйдуць служанкі на ноч класці, апранеш вопратку адной 
із другою выйдзеш з пакоя". Скарыстаўшы з гэтае парады, 
Вітаўт здолеў уцячы з крэўскага палону ў Прусію, адкуль 
распачаў змаганне за велікакняжацкі трон. 

Шчаслівае ўратаванне Вітаўта, верагодна, тлумачыцца 
знаходжаннем памяшкання, дзе яго трымалі з жонкаю, непа- 

далёк ад выхада на баявую галерэю. Перахітрыўшы ахоўнікаў, 
вялікі князь пад прыкрыццём цемры спусціўся з замкавага 
мура. Можна здагадвацца, што зрабіць гэта ўдалося не без 
спрыяння прыхільнікаў будучага пераможцы пад Грунваль- 
дам. Для нас жа асабліва важна, што спалучэнне звестак 
пісьмовых крыніцаў і дадзеных архітэктурна-археалагічных 
даследаванняў дазволілі прачытаць адметнейшую старонку ў 
гісторыі беларускага дойлідства. 

Аднак Княжацкая вежа была не адзіным мураваным жы- 
лым збудаваннем у Крэўскім замку. Даследуючы ў 1989 годзе 
тэрыторыіо падворка непадалёк ад колішняй брамы, археолагі 
здолелі патрапіць ча рэшткі амаль квадратнага ў плане будын- 
ка. Меў ён падвал, у ім падлогу, выбрукаваную з невялікіх 
камянёў. Сцены збудавання па характары муроўкі цалкам 
аналагічныя замкавым. Куты яго, як відаць, і найбольш скла- 
даныя канструктыўныя элементы, узводзіліся з цэглы. Ува- 
ходны тамбур, размешчаны з боку паўночна-заходняга аба- 
рончага мура, быў таксама цагляны. Будынак, верагодна, меў 
два паверхі. Ускосным сведчаннем таму можа служыць даволі 
значная колькасць камянёў, бітай цэглы, фрагментаў кафляў, 
якімі было шчыльна запоўнена колішняе падвальнае памяш- 
канне, Відаць, аналагамі гэтаму збудаванню выступалі жылыя 
будынкі на княжацкіх падворках, напрыклад, у Полацку і 
Гародні. Выкарыстоўваліся яны звычайна для ўрачыстых за- 
столляў, прыёмаў замежных паслоў. З-за адсутнасці ў іх печаў 
не мелася магчымасці размясціць у мураваных, як іх называлі, 
хорамах жыллё. У пачатку ХІУ стагоддзя, праўда, перабудава- 

ны полацкі хорам прыстасавалі для жылых патрэбаў, на што 
ўказваюць знойдзеныя ў яго рэштках гаршковыя кафлі і под 
печы. Прыблізна ў гэты ж час узведзены мураваны жылы 
будынак і на падворку Крэўскага замка. 

Даследаванні Крэўскага замка засведчылі адметнасць збу- 
давання, якая вынікае з яго асаблівага месца ў шэрагу 
помнікаў беларускага дойлідства. Замак з'яўляўся не толькі 
абарончым збудаваннем, але і важнай велікакняжацкай 
рэзідэнцыяй з адпаведнымі яго высокаму статусу пабудовамі 
жылога і гаспадарчага прызначэння, Істотнай рысай яго стала 
спалучэнне тутэйшых архітэктурна-будаўнічых традыцый 
(узвядзенне жылога шматпавярховага будынка на падворку, 
ужыванне распаўсюджанага мясцовага будаўнічага матэрыя- 
лу) з лепшымі дасягнейннямі архітэктурнай думкі Еўропы 
(прымяненне тыпу замка-кастэля, узвядзенне абарончай ве- 
жы з жылымі функцыямі -- данжона). Спалучэнне збудаван- 
няў абарончага і грамадзянскага характару, умелае выкары- 
станне асаблівасцяў мясцовага рэльефу дазволілі нашым про- 
дкам стварыць дастаткова арыгінальны і магутны замкавы 
комплекс. 

Нераз пад яго мурамічуўся тупат рыцарскіх коней, стомле- 
на гахкалі бамбарды, смяротныя мелодыі вызвоньвала баявая 
сталь. У археалагічных слаях добра прасочваюцца бурлівыя 
падзеі мінуўшчыны. Колішні дзірван перакрываюць сляды бу- 
даўніцтва замка: напластаванні вапны, кавалкаў цэглы, Не- 
вялікі пласт са знаходкамі ХІЎ стагоддзя пахаваны пад слядамі 
пажару, пра што сведчаць абгарэлыя дахоўка, цэгла, камяні. 
Пад замкавымі мурамі трапляліся каменныя ядры. Храна- 
лагічна гэтыя адкладанні супадаюць з перыядам паўстання 
Свідрыгайлы. Пасля значных пашкоджанняў у 30-ыя гады ХУ 
стагоддзя замак адбудавалі, і ён без асаблівых зменаў існаваў 
да вайны Масковіі з Рэччу Паспалітай у ХУІІ стагоддзі, калі 
яго муры, непрыстасаваныя да націску агнястрэльнай зброі, 
асабліва гарматаў, былі моцна разбураныя. Па звестках 
гістарычных крыніцаў, замак назаўсёды страціў свае абарон- 
чыя функцыі. 

У канцы ХУШ--ХІХ стагоддзі царкоўны стараста выкары- 
стоўваў ацалелыя памяшканні Княжацкай вежы для гаспадар- 
чых мэтаў. Канчаткова муры гістарычнага помніка разбураны 
ў ходзе жорсткіх баёў у першую сусветную вайну. Ён зна- 
ходзіўся ў лініі абароны германскіх войскаў. Расійская армія, 
каб прабіць магутныя бетаніраваныя пазіцыі немцаў, як свед- 
чаць удзельнікі тых крывавых падзеяў, выкарыстоўвала нават 
цяжкую карабельную артылерыю. Гарматы дастаўлялі на 
лінію фронту па спецыяльна пракладзенай вузкакалейцы. Пры 
раскопках сярод завалаў з камянёў, цэглы, тынкоўкі частымі 
знаходкамі былі асколкі снарадаў. Археолагам разы са два да- 
вялося выклікаць і сапёраў, каб абясшкодзіць ацалелыя з той 

далёкай вайны снарады. Гэтыя страшныя сведкі чалавечай тра- 
гедыі сваім з'яўленнем у дні сённяшнім яшчэ раз нагадалі пра 
пакручастыя шляхі нашае мінуўшчыны. 


ПРАЯВЫ ЧАЛАВЕЧАГА ТАЛЕНТУ 


Летам 1985 года ў Крэва прыехала вялікая археалагічная 
экспедыцыя, якую ўзначалілі Міхась Ткачоў і адзін з аўтараў 
гэтай кніжкі. Упершыню тут пачаліся шырокамаштабныя рас- 
копкі, у якіх бралі ўдзел студэнты гістарычнага факультэта 
Гродзенскага універсітэта і Мінскага педінстытута. Вялікі рас- 
коп заклалі на замкавым падворку непадалёку ад Княжацкай 
вежы, Адразу пад дзірваном знайшлі абгарэлыя дошкі падлогі 
і под кафлянай печы. Падлога драўлянага будынка, які некалі 
тут стаяў, была зроблена з тоўстых сасновых дошак шырынёй 
20-25 сантыметраў. Таксама захаваліся камяні, што падкла- 
далі пад драўляны зруб. Будынак меў невялікія памеры (шы- 
рыня каля 5 метраў). Ацяпляла яго кафляная печ, под якой 
складаўся з камянёў на гліне. Археолагі сабралі вялікую коль- 
касць кафляў з роўнай паверхняй, без рэльефа і малюнкаў, 
пакрытых светла-зялёнай палівай. Такая кафля ўжывалася ў 
другой палове ХУІІІ -- пачатку ХІХ стагоддзя. 

Пасля таго як разабралі завал з паліванай кафлі, пад ім 
адшукалі непаліваную рэльефную кафлю першай паловы 
ХУПІ стагоддзя, аздобленую раслінным дывановым арнамен- 
там. Відаць, печка стаяла на гэтым месцы доўга і на працягу 
ХУП стагоддзя некалькі разоў перакладалася. У запаўненні 
жытла акрамя кафлі, аконнага шкла і глінянага посуду 
знайшлі кавалкі фаянсавых начынняў, характэрных для ХУПІ 
стагоддзя. Магчыма, што менавіта гэта пабудова згадваецца ў 
апошнім інвентары Крэўскага замка 1789 года. 

Крыху глыбей у раскопках знойдзены рэшткі кафляных 
печаў канца ХУІ--ХХІІ стагоддзя, а таксама каменныя пад- 
муркі (камяні, што клаліся пад ніжнія бярвёны) ад тагачасных 
драўляных будынкаў. У гэты час у Крэўскім замку была рас- 
паўсюджана каробкавая кафля, як непаліваная (тэракотавая), 
так і зялёна-паліваная з квадратнай або прастакутнай вонка- 
вай пласцінай, па краі якой праходзіла рамка шырынёй 0,6--1 
сантыметр. Па месцы ў аздабленні печаў знойдзеная кафля 
падзяляецца на сценную, гзымсавую, паясовую, кутнюю, ка- 
ронкі альбо гарадкі. 

Крэўская кафля ўпрыгожвалася розным арнаментам: геа- 
метрычным (кропачкі-зорачкі, як на гальшанскай або ашмян- 
скай кафлі; квадрат з кропачкамі ў цэнтры) ці раслінным (ма- 
тывы, пабудаваныя па прынцыпу чатырохскладовай сіметрыі, 
калі па чацвёртай частцы відарыса можна аднавіць цалкам 
увесь малюнак; выява букета кветак у вазоне, валошак). На 

некаторых экземплярах можна ўбачыць гербы гаспадароў бу- 
дынкаў з манаграмамі ўладальнікаў. Гзымсавыя, а таксама 
паясовыя кафлі аздабляліся рэльефнымі малюнкамі галовак 
анёлаў з крылцамі. Найбольшую цікавасць уяўляе паясовая 
кафля памерам І0Ох18 сантыметраў, дзе адлюстраваны цэлыя 
сюжэты палявання з сабакамі на аленя. Аналагічныя ўзоры 
знойдзены падчас раскопак старога замка ў Гродне, а таксама 
ў Наваградку. 

На глыбіні 70--90 сантыметраў прасочаны глінабітныя раз- 
валы больш старажытных печаў, тто былі складзены з гарт- 

Крэўская кафля ХІУ--ХУІ! стагоддзяў 


ковай кафлі. Гаршковыя кафлі ХІЎ--ХУ стагоддзяў маюць 
цыліндрычнае тулава і вусце-адтуліну розных канфігурацый 
(круглае ці чатырохпялёсткавае). Яе вышыня вагаецца ў ме- 
жах 12,5--17 сантыметраў, дыяметр донца -- 7--10,5 санты- 
метра, дыяметр вусця -- 11-13 сантыметраў. Гаршковыя 
кафлі ХУІ стагоддзя невялікай вышыні з квадратным альбо 
круглым вусцем, на іх сценах ёсць барозны дзеля лепшага 
замацавання ў пячным аздабленні. Некаторыя экземпляры 
знутры пакрытыя зялёнай палівай. 

Калі зрабіць стратыграфічны (гэта значыць паслойны) 
аналіз сценак археалагічных раскопаў, якія складаюцца з 
культурнага слоя (глеба з рознымі будаўнічымі рэшткамі, што 
адкладалася на замкавым двары пачынаючы з ХІУ стагоддзя), 
можна адразу вылучыць самы старажытны пласт цёмнага ко- 
леру таўшчынёй 20-50 сантыметраў. У яго верхняй частцы 

было шмат вуголляў і залы. Менавіта ў гэтым слоі знойдзены 
рэчы ХІЎ--ХУ стагоддзяў: каменныя ядры, вялікамерная цэ:- 
ла, паўцыркульная дахоўка, непаліваны гліняны посуд і гариш- 
ковая кафля. Праслойку вугалю, попелу і залы можна адиесці 
да часоў штурму і пажару замка ў 1433 годзе. 

Значную цікавасць уяўляе калекцыя керамічных вырабаў, 
якімі здаўна славіліся крэўскія ганчары. Зроблены на ручным 
ганчарным крузе непаліваны посуд ХІЎ--ХУІ стагоддзяў мае 
дамешкі жарствы ў глінянай масе і носіць на сабе сляды абвар- 
вання. На донцах некаторых гаршкоў ХІЎ--ХУ стагоддзяў 
ёсць ганчарныя клеймы. Найбольш распаўсюджаныя тыпы ар- 
наментаў -- шматрадны стружкавы, хвалісты, зігзагі, наколы. 
Крэўскі посуд канца гэтага перыяду вылучаецца разнастай- 
ным асартыментам: розныя па памерах і афармленню венца 
гаршкі без ручак, міскі ў форме абрэзанага гаршка ці са злёгку 
або амаль гарызантальна адагнутым венцам (аналагі вядомы 
па матэрыялах з Гродна, Ліды, Крычава, часам першы тып 
місак выкарыстоўваўся як друшляк), макотры з аналагічна 
аформленым ці проста зрэзаным краем з наляпным жгутом і 
без яго, розныя па глыбіні ідыяметры венцаў круглыя патэльні 
(накшталт віцебскіх) з вертыкальным венцам (апошнія маглі 
мець полае дзяржальна). У гэты ж час ужывалася характэрнае 
для гарадоў Панямоння начынне з вертыкальным горлам (пра- 
татып пазнейшых гладышоў). 

У ХУІ-- ХУІІ стагоддзях да непаліванага дадаецца разна- 
стайны сталовы і кухонны паліваны посуд (паліва зялёная і 
карычиевая розных адценняў), звычайны для асартыменту гэ- 
тага часу па ўсёй Беларусі: плыткія рынкі, што паступова 
змянілі патэльні без ножак, паліваныя і распісаныя па беламу 
ангобу каляровымі фарбамі пад бясколерную паліву талеркі і 
паўміскі розных памераў (паліваныя аздоблены шматрадным 
грабеньчыкам па борціку, а часам і канцэнтрычнымі кругамі з 
зігзагам паміж імі па донцы, як у магілёўскіх, мсціслаўскіх ці 
віцебскіх талерках), збаны з шырокімі ручкамі, глякі з носам- 
злівам і без яго, круглыя і авальныя біклагі з вушкамі для 
пасачка па баках, кубачкі і куфлі. Знойдзены таксама разна- 
стайны дымлены і чорнаглянцавы посуд -- талеркі, місачкі з 
вузкім гарызантальным і міскі з вертыкальным борцікам, уп- 
рыгожаныя галінкавым ці сеткавым глянцавым арнаментам. 

У другой палове ХУІ -- пачатку ХХІІ стагоддзя беларускія 
ганчары аднавілі тэхналогію вытворчасці маёлікі. З першай 
паловы ХУІ стагоддзя вядомы паліхромныя кафлі, а крыху 
пазней пачынаюць вырабляць і маёлікавы посуд - ён 
выяўлены амаль ва ўсіх беларускіх гарадах і мястэчках. Часта 
для нанясення каляровых паліваў на бытавое начынне выка-. 
рыстоўваліся тыя ж прыёмы, што і ў кафлярстве. Густую эмаль 
(паліву) тоўстым слоем наносілі проста ва чарапок пасля не- 
працяглага абпалу. Пасля другога абпалу фарбы набывалі пры- 

Гаршковая кафля ХУ стагоддзя і каробкавая ХМІІ стагоддзя 
з Крэўскага замка 





Фрагменты паўцыркульнай дахоўкі ХІ ў-- ХУ стагоддзяў 


емны бляск, а чыстыя, насычаныя жоўты, сіні, белы, зялёны 
колеры талерак, місак, куфляў, збаноў выдатна выконвалі 
сваюдэкаратыўную функцыю. Але прытакой тэхналогіі разліў 
эмалі атрымліваўся няроўны, месцамі паліва злушчвалася, 


ішла пухірамі. 
Магчыма, што ўдасканаленне тэхнікі роспісу ангобам пад 


паліву спрыяла развіццю прыёмаў дэкаравання маёлікі. Як 

сведчыць археалагічны матэрыял Мірскага і Крэўскага замкаў, 
а таксама Віцебска, беларускія цаніннікі ХУІІ стагоддзя вало- 
далі навыкамі роспісу пэндзлем непасрэдна па чарапку і па 
сырой эмалі, Добрым прыкладам такога жывапісу можа слу- 
“жыць вялікі паліхромны куфель з прастакутнай па форме руч- 
кай, што знойдзены ў Крэўскім замку ў слаях канца ХХІ -- 
першай паловы ХХІІ стагоддзя. Уся яго паверхня, за выклю- 
чэннем ручкі, аздоблена раслінным арнаментам. 

Акрамя посуду крэўскія рамеснікі выраблялі паліваныя 
скарбонкі і люлькі, дымленыя падсвечнікі, тэракотавыя 
біканічныя і цыліндрычныя грузілы для рыбацкіх сетак, а так- 
сама дзіцячыя цацкі. Пазней, у ХІХ -- пачатку ХХ стагоддзя, 
мястэчка Крэвастала буйным цэнтрам ганчарнай вытворчасці. 

Цікавую калекцыю складаюць вырабы з жалеза, Ажэйша 
розных рамесных прылад, свярдзёлкаў, шылаў, іголак 
знойдзена 20 нажоў з вузкімі і шырокімі лёзамі. Выяўлены 
таксама розныя тыпы замкоў, сярод якіх ёсць цыліндрычны 
ХІУ--ХУ стагоддзяў, трохкутны першай паловы ХХІІ ста- 
годдзя і вінтавы ХУПІ-ХІХ стагоддзяў, У слаях ХУІІ 
стагоддзя археолагі натрапілі на цэлую звязку ключоў (13. 
штук) розных памераў, Шмат сабрана скабяных вырабаў, Най- 
больш ранняй з'яўляецца 5-падобная завеса ХУІ стагоддзя з 
перакручанымі завіткамі, выкананая ў познегатычным стылі. 

Да ХІУ--ХУ стагоддзяў адносіцца масіўная спражка 
паўкруглай формы з фігурным выступам для засцежкі, Падоб- 
ныя насілі багатыя гараджане Рыгі. 

Агонь жыхары Крэўскага замка здабывалі пры дапамозе 
крэсіва. Адна з такіх прылад, што мае два лёзы, ляжала ў слаях 
ХУІІ стагоддзя. 

У ХУІ--ХУПІ стагоддзях абаронцы і жыхары Крэўскага 
замка насілі скураныя боты з высокімі абцасамі, якія 
падбіваліся спецыяльнымі трохшыннымі падкоўкамі. Іх архе- 
олагі сабралі каля чатырох дзесяткаў. 

На ўзбраенні салдат Крэўскага гарнізона была як халодная, 
так і агнястрэльная зброя. Да ХХІІ стагоддзя абаронцы замка 
карысталіся лукамі, пра гэта сведчаць тры чаранковыя нака- 
нечнікі стрэл. На сценах заўсёды стаялі гарматы і балісты, якія 
да ХУІ стагоддзя стралялі каменнымі ядрамі. Знойдзеныя тут 
ядры маюць круглую ці авальную форму. Дыяметр найбольш 
вялікіх экземпляраў дасягае 25--26,5 сантыметра. 

На замкавым двары заўжды знаходзіліся ўзброеныя 
вершнікі. Археолагі адшукалі шпору ХУІ стагоддзя, жалезныя 
кольцы ад цўгляў, падковы, каваныя конскія путы і цэлую 
скрабніцу для чысткі каня -- жалабок з зубчатымі краямі, да 
якога прымацаваны чаранок для драўлянага дзяржальна. 

З ювелірных вырабаў знойдзены два медныя пярсцёнкі 
ХУ--ХХУІ стагоддзяў. 

“Макацёр ХУ стагоддзя 


Сярод насельнікаў замка было шмат даволі заможных 
людзей. Толькі ў 1985 годзе выяўлена 17 сярэбраных і медных 
манет. Гэта паўгрошы Яна Ольбрахта і Жыгімонта ІІ Аўгуста, 
двайны дэнарый 1569 года, соліды часоў Стэфана Баторыя, 
Жыгімонта ІШ Вазы і Яна Казіміра, рыжскія соліды ХУІІ ста- 
годдзя (што сведчыць аб трывалых сувязях з Прыбалтыкай), а 
таксама дзве медныя расійскія дзеньгі чаканкі 1748 года. 

б шырокіх гандлёвых сувязях жыхароў Крэва з краінамі 
замежжа таксама сведчыць калекцыя іншаземнага шклянога 
посуду. Гэта кавалкі шыкоўнай вазы для кветак, сценкі якой 





Нізка ключоў ХУП стагоддзя 





Скрабніца для каня ХУ стагоддзя 

Трэіь; мажа ХУ! стагоддзя 





Люлькі ХИІ1--ХУПІ стагоддзяў 


аздаблялі рэльефныя вертыкальныя і гарызантальныя 
спіральныя палоскі малочнага колеру. Корпус вазы 
ўпрыгожвалі адціснутыя ў спецыяльнай форме наляпныя мас- 
кароны. Мяркуючы па характару дэкора, тэта начынне магло 
быць зроблена ў Іспаніі ў канцы ХУІ стагоддзя. Радзімай знач- 
най колькасці завезеных шкляных вырабаў з'яўлялася Вене- 
цыя. Гэта флаконы з бясколернага шкла, упрыгожаныя 
філігранным дэкорам, збаночак з адмысловай ручкай з праз- 

рыстага сіняга і талерка з глушонага малочнага шкла, 
цыліндрычнае начынне з празрыстага ці фіялетавага шкла 
(знойдзены фрагменты). Відаць, з рук нямецкага шкладува 
выйшла рэльефнае начынне, зробленае са светла-жоўтага 
празрыстага шкла (знойдзены фрагмент). 

Да ХХІІ стагоддзя адносіцца шкляны посуд, упрыгожаны 
гравіроўкай: стопкі бясколернага шкла з гравіраваным пасам 
па краі і флакон з празрыстага жоўтага шкла, гравіраванага 
раслінным арнаментам (знойдзены фрагмент). 

Сярод знаходак і шырокі асартымент шклянога посуду, 
зробленага беларускімі гутнікамі. Гэта начынне для захавання 
і перавозкі вадкасці (кварты, паўкварты, бутэлькі, бутлікі, 
флягі і флаконы), а таксама сталовы і аптэчны посуд 
(стопкі, шклянкі, куфлі, бакалы, чаркі і келіхі), Вучоныя саб- 
ралі некалькі соцень кавалкаў прастакутнага і круглага акон- 
нага шкла ХУІ--ХУПІ стагоддзяў жоўтага і светла-зялёнага 
колераў. 

Археолагамі сабрана таксама калекцыя касцяных вырабаў. 
Гэта накладкі, тронкі відэльцаў і нажоў. Значную цікавасць 
уяўляе вялікая касцяная люлька, аздобленая адмысловым ар- 
наментам. 

Калекцыю астэалагічнага матэрыялу апрацавала спецы- 
яліст з Інстытута гісторыі Акадэміі навук Беларусі Наталля 
Александровіч. Знойдзеныя косткі некалі належалі свойскай 
жывёле (коні, каровы, авечкі, свінні і козы) і дзікім звярам, на 
якіх палявалі насельнікі Крэўскага замка (ласі, зубры, дзікі і 
касулі). 

акім чынам, археалагічныя скарбы сведчаць аб тым, піто 
замкавы падворак быў заселены з ХІЎ да канца ХУІІІ 
стагоддзя. Нягледзячы на шматлікія войны і пажары, тут 
віравала інтэнсіўнае жыццё. 

